



تکتو کتاب کور

د پښتو PDF کتابونو اډاره مور درسره وڅاری!

ټیلگرام چینل لینک:

<https://t.me/AryanPashtoLibrary>

واټساپ نمبر:

00971501455350

فیسبوک پاڼه:

آریان پښتو کتابتون

(ناول)

مثلث

مقتصد ستري

مثلث (ناول)

مقتصد ستري



تکتو کتاب کور

## مثلث

د کتاب نوم : مثلث ناول (Triangle)  
ليکوال: مقتصد سټري  
زبه : پښتو

"مثلث" د زوند، مرگ، او تقدير تر منځ د نازکو کرښو او شخړو يوه زوره  
کيسه ده، چې د لوستونکي فکر ته نوې پوښتې وړاندې کوي.

د پښتو PDF کتابونو اباره مور درسره وځاری!  
ټيلگرام چينل لينک:  
<https://t.me/AryanPashtaLibrary>  
واټساپ نمبر:  
00971501455350  
فيسبوک پاڼه:  
آريان پښتو کتابتون

ليکوال  
مقتصد سټري



## کتاب پېژندنه

د کتاب نوم.....مثالث

ليکوال.....مقتصد ستړی

خپرونکی ..... فکر نو ادبي فورم پښين

چاپ شمېر..... ۵۰۰

پښتۍ ..... نوید ارين

د چاپ کال..... جنوري ۲۰۲۱

چاپ ځای..... کابل

د کتاب موندلو درک

کابل ... د شال اداره

کندهار ... مطالعه کتاب پلورنځی

کوټه ... تکتو کتاب کو

★★★

د کتاب نوم : مثلث ناول (Triangle)  
ليکوال: مقتصد ستړی  
ژبه : پښتو

"مثلث" د ژوند، مرګ، او تقدير تر منځ د نازکو کرښو او شخړو يوه ژوره کيسه ده، چې د لوستونکي فکر ته نوې پوښتني وړاندې کوي.

د پښتو PDF کتابونو اباره مور درسه وڅاري!

ټيلگرام چينل لينک:

<https://t.me/AryonPashtoLibrary>

واتساب نمبر:

00971501455350

فيسبوک پاڼه:

آريان پښتو کتابتون



**عرض**

مثلاً د حالاتو څرگنده نامردي را په گوته کول غواړي، تر څو پوه شم چې دا هرڅه زما د خپلې بې غوري پايله ده. دنن او پرون په کش او کير کې را کير ستري خان مې د مرگي په کوڅو قدم وهل پيل کړي او اوس تر لمرختو، لمر پرېوتو ته ډېر خوشبينه وي، زه نه پوهېرم د تقدير فيصلې به دا وي او که ما خپل تقدير د بې غوره تدبير په لاسونو کې اچولی دی. په يوه درنه او وحشتناکه شپه کې ساه اخلم، دا يو ډېر عجيب حالت دی، زه مې دخپل قبر نندارې ته ولاړ يم، يو څو نامعلوم افراد زما په اندامونو خاوري اړوي او په همدې توگه غواړي زما له ژوند څخه خپل غچ واخلي.

**مقتصد ستري**

د کابل باغورره ښار  
۱۳۹۹ کال نامعلومه نېټه



ز مور لپاره به ښه دا وي چې تر خپل مرگ مخکې ژوندي او چمتو ووسو او دا به رښتيا هم ډېر خوندور مرگ وي چې انسان يې له راتگ وړاندې ژوندي وي .

همت دا خبرې په ډېر ژور انداز سره تکرار کړې او بيا يې د ايمان لاس په لاس کې ونيو او زياته يې کړه:

— گوره جانانه ! مور تقريباً په ژوند کېنې درې ځله مرو، لومړی دا چې مرگ ته پيدا سو، دوهم دا چې ناهيلي کېږو او دريم هم د ناکامی او ډار نوم دی چې مور وژني.

— دا خو زه هم منم چې له انسان پرته بل هيڅ داسې مخلوق نسته چې له ژونده يې زړه تور سوی او ځان يې وژلی وي، البته زه بيا دا وایم چې د ځان د وژلو لپاره به مناسبه واقعه کومه يوه وي، خو ځان وژنه به يقيناً يوه زبردست او خوندوره تجربه وي!؟

د منڼو "خودکشي" له لوستلو وروسته دا راته مالومه شوه، چې ځان وژل آسانه دي او د شرمندگی بهترين مثال دی، د زهير باچا خبره " ژوند ازغن بار دی او ښاغلی څوک به يې په لوڅه شا وړي " د ځان وژني لامل بېل بېل کېدلای شي، خو غربت او بي وسي هم ځان وژني دي.

باچا يو بل ځای هم دا خبره ياده کړې چې "منڼو هم خودکشي وکړه؛ د ده فطرتي مرگ نه وو او بيا خودکشي هم غير فطري عمل نه دی، ولي طبيعيت هم د فطرت تابع دی. داسې ډېر مثالونه سته چې مشهورو خلکو د نجات اخري پړاو په خپله د



خان ختمبده وگنل، صادق هدايت د Blend owl يا ږوند بوم ناول له ليكلو وروسته د نيويارک د يو هوټل په باد پکه خان راځړوند کړ، خلک وايي دا يې ځکه وکړو چې هدايت د ډېر شهرت او مقبوليت څخه تنگ راغلی و، لاکن زما په فکر هدايت د خمېني د ږندو مقلدينو گواښونو خان وژني ته آماده کړ؛ ځکه هدايت تخيلي انسان و او تخيلي انسان ډېر حساس وي."

### همت بيا ورغبرگه: جانانه!

\_\_ دا هم بايد وويل سي چې خان وژنه شرط نه ده، زه تر دې وړاندې څو څو واره وژل سوی يم. په ژوند کې ډېر داسې وختونه راځي، که انسان ژوندی هم وي وژل سوی وي. په واقعيت کې د ژوند هره لمحې خان وژنه ده. د قوي اعصابو او کتابونو سره ترلي خلق دا د زهرو گوټ قبلوي او خان وژني پورې يوه ترخه خندا کوي. د سبا په هيله ژوند تېروي. دا وخت د شپې دوولس بجې وي، چې همت او ايمان په خبرو بوخت و، ايمان په ډېر خوند، خوند سره د شنه چای تاوده غږپونه ترستوني تېرول.

\_\_ څه ډول بايد فکر وسي، هيڅ نه ارزي، ژوند د يو بدبخت تخم له داني را ټوکېدلی دی، مور له بيکاره تخم څخه د بنو حاصلو تمه لرو. دا هيڅ امکان نه لري؛ نور لا نور خو زه د خدای په دې خبره پخه عقیده لرم چې يوه ورځ به ورسره مخامخ کېږو او حساب به



ورکوو، ددی حساب، کتاب نتیجه به څه وي! په دې مي چندان زړه نه پاکېږي.

\_\_ که چېرې زه او خدای يو بل ته مخامخ سو، فوراً همدا پوښتنه کوم چې دومره مغرور او پر ځان مټين ولي وي؟  
ایمان وويل:

\_\_ کيدای سي دی ځکه په ځان دومره مټين دی چې د قدرت خاوند دی، خو دلته سوال دا پيدا کېږي چې د بنده په حق کېنې تل ناخبره اوسېدلی، نو د بنده يواځې، دا حق و چې دنيا ورته جوړه کړي؟ نو که د بنده يوازي او يوازي دا حق و چې دنيا ورته جوړه کړي نو بيا يې د بخت کيسه څنگه رامنځ ته کړه، زه په بخت او تخت دواړو يقين لرم، خو زه مي خپل بخت د خدای په لاسونو کېنې نه وينم، زه هر وخت دا خبره

کوم چې خدای يواځې په همغه چا مهربان دی چاته چې يې وړپام دی.

او بيا خدای ځيني بندگان هم داسې پيدا کړي چې تر ده څو چنده په ځان مټين او مغرور دي، کټ مټ همداسې، هيڅ د چا زړه ته نه گوري، زه په دې بنه پوهېږم چې د زړه کار يواځې وينه پمپ کول دي خو له مينې سره خامخا څه ناڅه تار لري. انسانانو ته خدای عقل ورکړی، خو دومره هم نه چې د عرش لاره پيدا کړي.

د اطاق ورو ورو وټکېده، چې همت غوښتل ورو ولاړ شي، ورو له هغې خوا راخلاص سو، د دفتر ساتونکی و، سگرېټ يې غوښتل،



هغه سگرېټ ورواخيستل او ووت، له دې سره سم ايمان هم  
سگرېټ بل کړ، يو تريخ دود پورته کېده، تمامېده.  
\_ د سبا لپاره پلان څه دی، بايد چيرته لار سو؟  
**همت خواب ورکړ:**

\_ د سبا اټکل د موسم له اړخه آسان دی خو د قسمت په دې برخه  
کېنې څه ويلی نه سم؛ خدای نه راضي کېدونکی څوک دی او که  
راضي هم سي هغه بيا د شيطان وس ورباندې بر وي او له شيطان  
سره د خدای هم تر وس تېره ده. \_ دا بڼه ده چې د خدای تخت مو  
پر ځمکه چيرته نه دی، يو چا خو به په کانو ویشتلې  
واي، دا څنگه کيدای سي چې چاته يې زړه سي، له ازله سمه برخه  
ورکوي او که چاته يې زړه نه سي نو هيڅ. بخت يو خيال دی چې  
زموږ په روح کېنې کرل سوی، په قسمت او دې ته ورته نورو  
شيانو باور کول يوازې يو مذهبي اړخ درلودلی سي، خو زما  
ورباندې هيڅ زړه نه پاکېږي.

هغه څه چې زما ورباندې يقين کېږي هغه شيطان دی، شيطان يو  
خوندور حقيقت دی چې د گناه تله يې درنه کړې ده، گناه هغه څه  
ده، چې زموږ زړه ورباندې مينځل کېږي، يانې دا هم يو حقيقت  
دی چې د منلو وړ گرځېدلی، هرڅومره گناه چې کولای سي کوه  
يې دوزخ درته سترگي په لاره دی، خو د ثواب او جنت نه کوم  
معيار شته، نه مقدار.  
ايمان ورغبرکه کړه:





\_ د نشي او تماشي ياران يا د خدای يا د شيطان تحفه وي، پر ما  
يوازي د شيطان لورينه ده، خکه خو د خدای له عظيمي او مهرباني  
تحفي بي برخي يم.  
او پسي زياته يي کره "اذيت يي لوی اذيت."  
همت وويل:

دا نو د ثواب او گناه ترمنځ د يو خوندور جنگ پيل دی، گټونکی  
بي يواځي او يواځي هغه شوخ او کرار څوک کيدلی سي چې لا تر  
اوسه يي د برېښنا په تارو  
گوتي نه وي وهلي، اوس به هغه د ال فرعون کيسي هم کومه  
خاصه فايده ونلري دوزخ شرمنده بولم.  
د ايمان سترگي خوب درني کړي وي، پخپل ځای کي وغزېد، د  
ناشناس غږ ورو، ورو له ځان سره د خوب نړۍ ته يووړ.  
ايمان له وخته وين و خو د همت له غږ سره سم يي ځان غلی کړ،  
هغه ژر ژر خبرې کولي، هله ! هله ! پورته شه تا خو ويل بايد  
چيرته لاړ شو، که څه هم جمعه ده، خو بيا هم ناوخته ده، لمونځ دي  
هم قضا کړ. بيخي دېرې نارې مي درباندي وکړي، ويده شوی وي  
هله نو پورته شه !!  
بيا يي په ميز پرته د کابل چاپ ورځپاڼه ور پورته کره " ولسمشر  
غني: ۴۰ کاله نړيوالي ټولني د سولي له حق محروم ساتلي يو." له  
ځايه پاڅيد او د ايمان په مخ يي له گيلاس څخه سړي اوبه ورځند  
وهلي، هغه يو دم راکېناست او وي ويل:



ياره جانانه! خوبونه مو يواځي تر سترگو پټولو محدود دي، زما په څېر ډېر نور څوک به هم وي چې د سوي غونډې په رڼو سترگو خوب ويني، مونږ دا د مجازي خوبونو عادت اخيستي يوو، حقيقت ته مو ورپام نه دی؛ نن څومره ده يو خوندور خوب بي خوبه کړی يم خو آيا

دا به رښتيا شي! که لکه د نورو هغو به د تور او سپين فلم په څېر يو خيال پاتې سي؟!  
 \_ دا به وخت فيصله وکړي هله نو ته اوس پورته شه ناشته تياره ده.

\_ خو خبره دا ده چې وخت او بخت هميشه زما په حق کښې گوتي وهي، کله يې هم په ښه زړه خپل حق رابښلی نه دی.  
 همت وويل، مطلب؟

\_ مطلب دا چې د سولي بهير له ډېرو هلو ځلو وروسته هم دا مهال کوم ځانگړی لوری نه لري.

څه کم لس بجې وي، بيخي ناوخته وه، پرته له دې چې نور څه ووايي، ايمان او همت په پټه خوله ناشته وکړه، د باندې راووتل او د ميوند ليدو ته روان شول، د ورځنيو فعاليتونو او کړو وړو اکثريت پرېکړې به يې په ده کولې، ټولو ته خورا ډېر نږدې او گران ملگري و

لاره کې بيا د دوی بحث د سولي په روان بهير و، ايمان د همت د يوې خبرې په ځواب کې وويل: د قطر وروستی ناستې نه پس د



سولي د بهير د بري په صورت كي د موقت حكومت جوړول تر  
 ډېره د ولس او سياستوالو تر منځ د بحث لامل گرځېدلى، خو د  
 موقت حكومت طرحي زموږ تر منځ د نويمې  
 زيږديزې لسيزې په پيل كي د مجاهدينو د تنظيمونو تر منځ جوړ د  
 موقت حكومت او له هغه وروسته خونړيو كورنيو جگړو غمجنې  
 خاطري را ژوندۍ كوي، ځكه د زړه بڼه كېدو وړ نه ده.

همت وړ غبرگه كره، دا خو پر پرده بل لور ته بيا سيمه ييز لوڅاري  
 لكه روسيه او پاكستان د خپلو سياسي موخو تر لاسه كولو لپاره  
 منډې ترري وهي.

د غرمې ۱۲:۰۰ بجې دي خو د ميوند په كوته كي لا اوس هم تياره  
 جوړه ده، پردې كښ دي او همدارنگه يو تريخ د سگرېټ لوگي .  
 زه خو وایم نن باید یو داسې ځای ته لاړ شو چې هلته هم خواره  
 وخورو او هم یوه ارامه فضا وي نن مې همداسې یوڅه ته زړه  
 شوی، میوند وویل.

په موټر كي كېناستل او له يو څه شېبې وروسته په "سوپر  
 شينواري" كي وو.

او هو دا خو بيخي زبردست، پدې شرط چې خوندور خواره ولري،  
 خوراك يې راوغوښت، يو دوه كاشوغي سوپ مې خوړ چې  
 ملگري مې غږ كړ، مچ!!!

د همت په پياله كي مچ و، میوند وویل کوم توپیر نلري، نوشجان...



\_ نه يار بيخي چټل دی، مچ يو ډېر چټل ...، په حقيقت کې هغه له هر گام سره يوه باکټريا لېږدوي، تر اوسه پورې به بيخي کم داسې څوک وي چې له مچانو څخه يې کرکه نه کېږي، چيرته چې کثافات موجود وي هلته به مچ هم خامخا په يوه نه يوه طريقه ځان ور رسولای وي.

ايمان ويل:

\_ زموږ شاوخوا هم داسې ډېر مچان شته، چې پاکو ذهنونو ته يو ډول خيرن واپروسونه لېږدوي، همدا وجه ده چې په ځينو اسانه مسايلو کېنې د شک او تور گمان ترمنځ راگير يو، موږ مخکې له دې چې ځان له ذهني ناروغيو وژغورو بايد له خپل شاوخوا هغه کثافات لرې کړو چې مچان ورباندې بونډېږي.

بس په نه خبره يې ډوډۍ پرېښوده او د باندې راووتل، له يو بل دوکان يې د خوراک، څښاک شيان راواخيستل؛ په بناړ کې ورو، ورو روان وو، ميوند په تلو، تلو کې يوه نوې خبره وکړه، په رب مې دې قسم وي، دا سرک به يوه نه يوه ورځ زموږ په وينو رنگ شي؟

همت ورغبرگه کړه، هو که تا همداسې ډرايوينگ کاوه نوحتماً ...  
- نه زه دا نه وایم، زما مطلب دا دی چې مخالفين مو هره شېبه څاري او دا ځای تر نورو هغو زيات خطرناک دی .  
په کومه گنا؟!





همدا چې هرڅوک ددې هیواد د یو روښانه راتلونکي فکر لري وژل کېږي به، کابل دا مهال د ځوانانو په یوې قتل گاه بدل شوی، هغه ورځ دې ولیدل چې د سولې ارزښت تر عنوان لاندې لیکچر می وړاندې کړ څومره زنگونه یې راته ووهل.

دښمن مکار دی هم چالاک دی، د کور په تالی څټو می د سر سړي په چان، چان اخلي، خو زما د قام سړي به بیا هم سنگر ته نه پریږدي. اوس مو د شعور سزا سنگسار راته ټاکي، دا ځکه چې مور د مشالونو په وژلو چوپ پاتي شوي یوو. همت زیاته کړه:

زه له طالب یا کوم بل چا څخه دومره وېره نلرم، څومره چې له همدې خپلو ملگرو لرم، کوم چې په غونډو او فکري فعالیتونو کې راسره برخه اخلي.

ایمان وویل: - د خړ او برگ دواړو سروونه د یو او بل په اخورونو کېښي دي، دوی په فطري ډول دي ته جوړ

دي چې یو بل وزغمي، دلته د رنگونو تفاوت شرط نه دی؛ بلکې حقیقت دا دی چې دوی څنگه یو روڼ اصلیت ته تاوان ورسوي، زه دا نه وایم چې ښه او بد نشته، خبره داده چې هر یو یې خپل رنگ په سم ډول سرته نه شي رسولی، ځکه خو د روڼ اصلیت د بدرنگی لامل وگرځي.



درې واړو په يوه داسې ټولنه کې په رضا کارانه ډول د خلکو فکري او شعوري بيداري ته کار کاوه، چې هرڅه يې د مذهب تر دایرې محدود خو له بيخي زيات افراطيت سره پرمخ وړل کېدل او هره هغه خبره چې د پوهې او حقيقت په بنياد به وه، کفر گنل کېده.

۲۸ اسد چې د هيواد د خپلواکۍ له ورځې سره برابره ده، نن ورځ بيا هم دوی يوې غونډې ته روان وو، چې په لاره کې ورباندې ډزې وشوې، که بخت يې زورور نه وای بچ کېدل يې که ناممکن نه و، مشکل خو به ضرور و.

امنيتي سرتېري په خورا حوصله منډۍ سره دوی ته ډاډ ورکاوه او ورته ويل يې:

د گوتو په شمار څو وحشي کړۍ ددې خلکو حوصلي نشي وژلې، مور ددبښمن په وړاندې کمزوري څوک نه يوو، ژوند کوو او نورو ته مو د ژوند کولو موقع ورکړې ده.

ايمان د سرتېري په ځواب کې ورغبرگه کړه، تاسو ياست چې مور يوو، دا ښکاره خبره ده، چې زمور په ژغورولو کې لومړی خدای او بيا تاسو ونډه واخيسته، ستاسو شهامت ته سلام!

او هو هيله کوم اجازت راکړئ مور د خپلواکۍ د ورځې په اړه جوړې شوې غونډې ته روان يوو بايد ژر ځانونه ورسوو دا ډېره اړينه ده.



غونډه پيل وه، دوی يې په جريان کې تالار ته دننه شول، دا وخت يوه دنگ ځوان په سټېج داسې وينا کوله:

"د خاوري او د خلکو د دښمنانو په وړاندې د خپل مظلوميت اظهار د دښمن ځناورتوب په شعوري توگه منل دي، خو د دښمن په سترگو کې سترگې اچول مزاحمت دی او وحشت ته يې وحشت ويل په کار دي.

يو څه وخت او کار لا نور هم غواړي چې دا په ذهن رانده خلک بينا سي، اوس هم دلته يو څوک شته، چې پردی مفکوره پر مخ وړي او د دوی په وړاندې حقيقت بيانول ناداني گڼل کېږي . "

هغه زياته کړه:

زموږ نظر نن هم روښانه دی او پروڼ هم ټولو ته څرگند و، «تر څو چې پښتانه له فکري پلوه بيدار او له ذهني غلامۍ څخه خلاص نسي د سيالانو سيال نشي گرځېدلی.»

هغه په خورا خوندور انداز کې خپلې خبرې ورونځېستې او له سټېج څخه راکښته سو، وياند ټولو نورو هغو راغلو ميلمنو ته ښه راغلاست ووايه چې همدا اوس تالار ته دننه سوي وو ...

ورپسې يې ايمان سټېج ته وباله؛

څوک شته چې تر دې مشعلونو څادر وگرزوي او د تور شمال مخه ونيسي، چې دا ډيوې مړې نسي. لمر او سپوږمۍ په ژوند باندې وړيا رڼا او تودخه خرڅوي، د کایناتو انسان او خدای تر منځ چې



کومی اړیکې دي. دا ټولو ته ښکاره دي. انسان د دې حق لري، چې د خپل خدای په لټون پسې د کایناتو په رگونو کښې ننوزي، حقیقت به هر وخت حقیقت وي، حقیقت هیڅکله پتیدلی نسي. په تالار کې چوپتیا وه، ټول د ایمان خبرو ته په حیرانتیا غوړ وو؛ زمونږ خپلواکي په وینتیا او فکري بیداري پورې اړه لري. کله چې مو ځانونه بند او فکرونه ازاد کړل. بیا کولای سو چې په ارامه سره الوت وکړو، ژوند وکړو او د پرمختګ په لور ګامونه واخلو. هیڅ یو هیواد تر هغه وخته پورې ازاد او خودمختار هیواد نسي کیدای، ترڅو خلک یې له ذهني غلامۍ څخه خلاص سوي نه وي. دا هیواد په مونږ حق لري، مونږ ته پکار ده چې هیواد ته کار وکړو، لږ تر لږه د خپل هیواد درناوی وکړو او د هغه پر ضد د منفي تبلیغاتو مخنیوی او په وړاندې یې نیغ په نیغه ودرېږو، په سیاسي ګوندونو کښې چټل فکرونه سته، چې د خلکو له سپېڅلو احساساتو ناوړه ګټه پورته کوي. همدارنګه شته ځینې ناولي کړی چې په یوه نه بله پلمه هیواد او خلک تخریبوي. تالار چک چکو واخیست ...

هغه په ډېر جدي انداز خبرې کولی؛

حکومت او چارواکي تر خپله وسه پورې د یو نه یو چا او یا هم یوازې او یوازې د خپل ځان په مذهب وي، عموماً مور ته د ملي ګټو ته ژمن پاتې کیدو درس هغه چا راکړی کوم چا چې تر ننه ملي ګټې په پوره مانا پېژندلې نه دي، هر هغه څوک چې د ملي





گتو په اړه غږېږي، د پالنې او هغو ته د ژمنتيا خبرې کوي. پخپله غل دی، ولي دا د هيواد په هر وگړي فرض ده، چې تر خپلو گټو رومي بايد ملي گټې په پام کښې ونيسي او هغو ته ژمن پاتې شي. تالار کې بيا هم شور او چک چکو زور ونيو ...

ايمان د مننې تر څنگ خپلو خبرو ته دوام ورکړ؛ له خپلواکۍ پرته ژوند ستونزمن دی، پرته له هغې مونږ وگړي له هيڅ سره برابر، ستري، ستومانه، نا هيلي، او له هر څه څخه لاس مينځلي به ناست يوو، زمونږ د زړونو تودوالی په خپلواکۍ کښې نغښتی، مونږ بايد په دې پوه سو چې له هيواد سره مينه د ايمان برخه ده، او هر هغه څوک چې له خپل هيواد سره مينه نلري، د کامل ايمان څښتن نشي کيدی، زمونږ عزت او ناموس د سپېڅلي خاورې په ساتلو کښې دی، که هيواد او خاوره مو خوندي وي. ناموس مو خوندي دی او کنه

دا ددې هيواد غږ دی، دا د شاه غازي امان الله غږ دی. دا بدرگه کړئ او وواياست:

زه يو ازاد او خپلواک وطن يم، خپلې رايې، خپل جمهوريت، خپل ولسمشر، خپل پارليمنت، ادارې، لويه جرگه، او هر هغه څه چې لرم، چې د يو ازاد، خپلواک هېواد لپاره ضروري دي.

کله چې غونډه پای ته ورسېده، يو ښاغلی يې څنگ ته راغی او ورته وې ويل، ته هيڅ ښه نه کوي، که دا فعاليت همداسې دوام



ولري پايله به يې ښه نه وي، اوس د داسې خبرو کولو وخت نه دی.

ایمان په پټه خوله ترې روان شو او له ځان سره يې وویل:  
 - کيدای سي زه ملامت يم يا که ووايم هو زه ملامت يم بيا هم سمه ده، ځکه چې ملامت يم تاته او ددې خلکو په وړاندې؛ د سترگو رنولو حق نلرم. ژبه مې په ستونې پورې تړلې ده، چيغې مې په مړۍ کښې غوټه دي او همدارنگه د عقل تر وس تېره ده، د فکر ساه ختلې يواځې او يواځې تور گمان دی چې خبرې يې اورېدل کېږي، غږ يې بدرگه کېږي.

پام وکړئ يو تازه خبر ته!

راپورونه وايي چې تېره شپه نامعلومو وسلوالو يو تن ځوان په خپل کور کې وژلی دی، ويل کېږي دغه ځوان په ښوونځي کې استاد و او وخت ناوخته يې په مدني او سياسي فعاليتونو کې هم برخه اخیسته.

د تلویزون په پرده د همغه ځوان انځور و چې تېره ورځ يې د خپلواکۍ جشن غونډې ته وينا کوله.

ميوند اخ کړه، اخ خدايه اخ دښمن تل د حقيقت غږ خاموشه کول غواړي، دوی که هرڅومره له تشدد او وحشت څخه کار واخلي بيا هم يو رښتونی او حقيقي غږ خاموشه کولای نه شي، بلکې لا زيات به بدرگه کېږي، دا ډول کړنې يوازې او يوازې د دوی په ناکامۍ دلالت کوي.



ایمان چې دا وخت بیخي غلی ناست و او خان یې په کتاب بوخت  
 بنود د خبر په اورېدو یې داسې ژر کتاب کېښود او اه یې کرل؛  
 د انسان په جامه کې پټ له وحشي ځناورو څخه نور نو د څه تمه  
 کیدلی سي؟! خو همدا چې د انسانانو وینه وزبېښي او د ماشومانو  
 له ژړا خوند واخلي.

همت دتلویزون کانال بدل کړ، خبر و؛ «افغانستان کې سوله د  
 پاکستان او سیمې په گټه ده»

تلویزون یې بند کړ او له ولاړېدو سره سم یې وویل:

- افغانان او بیا په خاصه توگه پښتانه په تاریخي او مذهبي حواله  
 داسې گونگ پاتې سوي دي لکه هیڅ شی چې یې تر اوسه نه لیدلي  
 او نه هم اورېدلي وي. دا دومره وحشتناکه کیسه تمامېدلی سي، چې  
 په هیڅ ډول به د راتلونکو نسلونو لپاره د زغم او حوصلې وړ نه  
 وي، لاکن په لاس به هم څه نه ورځي، متل دی چې تر ورځ تېري  
 اوبه بیرته نه راگرځي.

خو بیا هم ددوی خپل تصمیم ونيو او ځوان ته یې د عدالت غوښتنې  
 لاریون راوباله، ملگرو ته یې زنگونه وکړل او په ډېر کم وخت  
 کې هرڅه آماده هم شول،

د لاریون ترسره کېدلو وروسته خپلې کوتې ته راغلل، یو بل  
 ملگری یې هم ورسره و، د چای څښلو پر مهال هغه دا خبره وکړه،



تاسو په رښتيا سره هم هيڅ ښه نه کوئ، ددې ټولني له دود او  
دستور سره په تضاد کي روان ياست .

ايمان ورغبرگه کړه:

زه په دې ښه پوهېږم چې زما ددې تور بي خونده حالت لامل څوک  
دي، مگر بيا مي هم په خوله لاس نيولی، د ژوند کولو حق غواړم  
او دا حق بايد راکړل سي .

- سمه ده زه به هيڅ هم نه وایم څوک په چا څه کار لري؟! هرڅه  
چې کوي کوه يې.

- خو دا نو بيا څه مانا چې ستا کړني ددې ټولني له دود او دستور  
سره خلاف دي، رواج د اسلامي دين زېږنده نه ده او همدا رواجونه  
دي چې په مونږ يې د مذهب دايره تنگه کړې ده .

همت زياته کړه:

هر کله چې انسان خدای او ځان د مذهب له دايري د باندي د خپل  
فکر په ازاده فضاء کي وپېژني، ځان او

خدای درک کړي بيا يو کامل انسان کيدلی سي، پښتانه چې په  
فکري توگه د مذهب په دايره کي زندی کېږي او زندی شوي دي  
اوس هم لا پدې توانيدلي نه دي چې خپل خدای او ځان وپېژني، که  
وي هم نو ډېر کم پښتانه څوک به وي.  
پښتانه چې د ويښ فکر خاوندان دي، په غير مستقيم ډول له فکري  
بيداري څخه لري ساتل سوي دي، د مذهب په نوم افراط ورباندي





تپل کېږي، هغوی چې ځانونه یې وپېژندل د خپلو گټو لپاره په پښتو او پښتنو کې د ویش فکر مشالونه او ډیوی وژني .  
ایمان په ډېره نرمه لهجه خبرې پیل کړي:

مور باید پدې پوی سو چې په رڼو سترگو رانده یو او تر خپل کور پورې یواځې هغه لار راته مالومه ده چې ورباندې تگ راتگ کوو، او دا ډار راسره دی که یو قدم ها خوا یا دې خوا ته کېږدو خپله لار به ورکه کړو . لاکن داسې نه ده څنگه چې فکر کوو، که مور په همدې لاره شا او خوا ته سترگي واړوو ډېر څه لیدلی او پېژندلی سو.

دا وخت میوند هم له حمامه راووت، په داسې حال کې چې ویبستان یې رمنځول په خپل ځانگړې طنزیه انداز یې وویل:

- افغانان په یوه بله پلمه خپل سوي او د تعلیمي او ښوونیزې برخې څخه لري ددې لپاره ساتل سوي دي چې په فکري توگه رانده، کانه سي، دلته له ملا څخه دا پوښتنه کول کفر دی چې (جنت ښه دی که فاريس؟) د ملا خپل اولادونه په لندن او فاريس کېني زده کړي کوي او زموږ اولادونه جنت ته لېږي که جنت تر فاريس ښه دی نو ولي ملا خپل زامن او لوني جنت ته نه لېږي؟!  
- خو اوس دوی دا وايي چې دا هیواد اشغال دی؟



عجيبه ده زه خو بيخي حيران پاتي يم دا څه احمق توب دي؛ افغانستان ته د شوروي ځواک له راتگ سره بنوونځي، پلچکونه، لويي لاري، تعليمي او د بيارغونې ادارې او ان تردي چې جوماتونه کافر سول، د جهاد په نوم د ورانې پروژې پر مخ يووړل سوه او همدا تراوسه پورې دوام لري، نن همغه سور ځواک په پاکستان کې فوځي تمرينات کوي لکن په سوالیه نظر کوم چا ورته وکتل؟! میوند زیاته کړه:

ترمپ سعودي ته ولاړ، د کعبې امام د نوموړي راتگ او ناسته د خیر او برکت ناسته وبلله، په افغانستان کې د امریکا څخه په مرسته اخیستلو افغانان کافران کېږي او وژل کېږي، دا اودغسي نوري ډېرې خبرې سته

هغه پخپل ځای خو له دې وروسته به "ترمپ" حاجي ترمپ حاجي صاحب وي.

ټولو په یو ځایي سره وخنډل ...  
او بیا همت وویل:

د بنمن د خپلو گټو او بريالیتوب لپاره زموږ د هیواد ځوان نسل خپل ذهني غلامان گرځوي، دوی تل هڅه کوي هغه کسان راڅخه واخلي چې په فکري او شعوري برخه کې تر نورو شتمن وي، د حقایقو په لټه کې وي، او همدارنگه هغه مشالونه مو وژني چې د خپل وینن عقل په رڼا کې د تور او سپین څېړنه کوي .



مور به زرگونو زرور، باشعوره خوانان او پېغلي د مذهب تر نامه لاندې د افراط په رسي کبني زندی کرل. افراطیت په افغانستان کې د عقیدې او اعمالو له لحاظه ستونزې جوړې کړې دي همدا وجه ده چې بي خايه قتلونه کيږي بنځي سنگساريږي، ډيوې او مشالونه وژل کيږي. د هيواد او خلکو دښمنان له مذهب څخه په استفادې د ځان او سياسي گټو لپاره په حقيقت سترگي پټوي، د هغو کسانو لاس نيوي کوي چې په ذهن رانده دي او په رندو سترگو قضاوت کوي.

او دا بايد ومانو چې، د اسلام دين وحشت نه دی؛ بلکې د تروريزم پر خلاف، د سولې، عدالت، ريښتنيولي، فطرت، عقل او تفکر يو بشپړ دين دی، دا بايد څرگند شي چې د ظالمانو او سرکښه خلکو د حاکمانو او همدارنگه د هغو سياسي مذهبي گوندونو په وجود کې چې په غير مشروع ډول د ډار او افراطيت په وسيله پر خلکو، قومونو، ټولني او قانوني دولتونو د قبضي او تسلط لپاره په تاوتریخوالي لاس پورې کوي او د خپلو جنايتکارانه موخو لپاره ملتونو او ټولنو ته مادي او معنوي تاوانونه رسوي.

- دا تورمخې سياست او سياسي لوبه په دې نه ارزي چې سپېڅلی دين ورپسې ياد کړل شي؛

سياسي گوند مشران ځان د هيواد نه بولي، هيواد د ځان بولي، تل تر هيواد او ملي گټو وړاندې د ځان په غم کبني وي .



او همدارنگه سياسي گوند مشران تل په خوږو خبرو او ژمنو سره  
 خان تر يو خايه رسوي، كله چې په ارامه څوكي كښېناستل خپله  
 تنده د ولس په وينو ماتوي، ډېر كم داسې څوك به پيداكېږي چې  
 له خپل خان سره، سره د هيواد او خلكو غم ورسره وي، ماته تر  
 ولسمشر او ټولو گوند مشرانو هغه يو عسکر غوره

دی چې ددې وطن د خاورې او ولس د ساتنې لپاره په اوږي كښي  
 تاوده لمر ته او د ژمي په يخنۍ كښي وږي، تږي په پوره ايماندارۍ  
 سره خپله دنده ترسره كوي.

ولسونه چې خپلې وږي، تږي ورځ اخيستي وي په ړندو سترگو  
 مزل كوي، په هر نوي گوند او گوند مشرانو باور كوي. كه څه هم  
 تردې وړاندې پخوانيو چارواكو ددوی ټوله شتمني له خان سره  
 وږي وي

كه د كوم هيواد ولس او چارواكي دواړه ځانونه د هيواد وبولي،  
 ترخان هيواد او ملي گټو ته ژمن ووسي په رښتيا سره چې دوی به  
 د يو خوبښ،كلک، شتمن او خپلواک هيواد اوسيدونکي سي.  
 مور لا اوس هم كه چا وويل ” تو غور دې سپي يوور “ ددې  
 پرځای چې غور ته لاس وروړو په سپي پسې منډي وهو.  
 او هو په دا نيمه شپه د چا زنگ کېدلی سي!؟



همت کتاب کښنود، له خايه پاڅېد، موبایل يې راواخيست او خواب يې ورکړ، سلام! همت يم څوک ياست او څه خدمت مو کولای شم؟

- زه پوهېږم چې څه خدمت نشي کولای، که خوښېږي دي ژوند وکړي نو په کوچنی خوله لويې خبرې مه کوه ...

هغه په دروند غږ خبرې کولې او په لهجه کې يې زور ښکاره کاوه، همت خواب ورکړ:

- ته غواړي څه ووايي؟ اخېر څه خبره ده ستا مطلب څه دی؟  
- له هغو کسانو لرې ووسه، که داسې نشي کولای نو خپل مرگ ته دي چمتو شه ... د خدای په امان!

د همت له سترگو خوب وتښتېد، هرڅومره اړخونه يې چې بدل رابدل کړل، بيا هم ترسهاره اندېښنو خوب ته پرېښود.

له خايه پاڅېد او د هغه سمینار لپاره يې تياری ونيو چې سبا ته په ولايت مقام کې "د بشري حقونو د نړيوالې ورځ" تر عنوان لاندې جوړېده.

ایمان او میوند ته يې زنگونه وکړل، درې واړو ناشته د ښار په يوه هوټل کې وکړه او له هغه وروسته د ولايت مقام په لوري روان شول.



غونډه پيل وه، درې واړه د ميوند د ناوختي له امله لږ څه ځنډېدلي وو، كله چې تالار ته دننه شول، وياندوي ورته بڼه راغلاست وويل او ددوي درې واړو يې ځانگړې مننه وكړه. دا وخت په افغانستان كې د بشري حقونو د كميسون يو غړي په سټيج بيانیه وركوله " افغانستان كې د جگړو او تاوتریخوالي له كبله بشري سرغړونې شوي'

د افغانستان د بشري حقونو خپلواك كميسيون د افغان جگړې له ښكېلو خواوو غوښتنه كوي چې جگړه او وینه توپيدنه بس كړي. او پسي زياته يې كړه، د افغانستان د جگړې د ختمولو ارزانه لاره بين الافغاني خبرې دي، او پكار ده چې موجوده لاسته راوړنې د سولې په خبرو كې قرباني نه شي. بيا يې د سولې په خبرو كې د جگړې د قربانيانو، ښځو او ماشومانو د حقونو په ساتل كېدو ټينگار وكړ.

تر هغه وروسته وياندوي د همدې ولايت د جنرل امره مريم سټيج ته و غوښته، مريم پخپل ځانگړي انداز سره خپل ويبښان او ټيكرې منظم كړل، او د سټيج خواته لاړه، خپلې خبرې يې د گډونوالو په مننه سره پيل كړې: " افغانستان كې د روانې جگړې او ټكني امنيت له امله د بشري حقونو وضعيت خواشينونكي دي. " مريم په پسته ژبه او خوندور طرز سره وينا كوله:





" تېرو شاوخوا ۱۱ کلونو کې په دې هېواد کې څه باندې ۹۲ زره ولسي افغانان د جگړې قرباني شوي دي. "دې وويل، بشري حقوق او د بنځو حقوق بايد د ټولو لپاره وي، د ترهگرۍ پېښو او کورني تاوتریخوالي کې د وژل شوو بنځو قضیې دې وڅېړل شي. او په افغانستان کې د جگړې ښکېلي خواوې بايد د جگړې د قربانيانو په ځانگړې توگه د بنځو او ځوانانو غوښتنې واورې. مريم په ډېر يو زبردست انداز سره خپلې خبرې را لندې کړې او په دې ډول سره د تالار له ټولو اړخونو يې په وياړ لاسونه وپرکېدل.

د غونډې وياند له مريم مننه وکړه او همت يې د وروستي ويناوال په توگه دريځ ته وباله، همت دريځ ته له پورته کېدو سره سم خپلې خبرې داسې پيل کړې:

" يوازي هغه مهال خپلو گډو موخو ته رسېدای شو چې ټولو انسانانو ته يو شان امکانات ورسېږي. "

تېرو دوو لسيزو کې نړۍ په افغانستان کې د بشري حقونو په تړاو د ناوړه پېښو شاهدې وه، چې انکار به ترې منطقي نه وي. پر ملکي موخو ځانمرگي او نور بریدونه د بشري حقونو د نقض يو مصداق دی. تېرو دوو لسيزو کې بي شمېره بمبارونه، ويجاړونکې جگړې، له هغو وسلو کار اخيستل، چې د ډېرې وژنې وړتيا لري، له اړتيا پرته له لويو بمونو گټه اخيستنه د نړيوالو بشردوستانه حقونو ښکاره نقض بلل کېږي.



او دغه راز تېرو شلو کالونو کې په افغانستان کې د بشري حقونو لاسته راوړنو هېوادوالو ته په ځانگړې توگه بنځو او ځوانانو ته په سياسي، علمي، فرهنگي، اقتصادي او ورزشي برخو کې ښه زمينه برابره کړه؛ دې چارې له نړۍ سره ونښلاوه او بېرغ يې د نورو هېوادونو تر څنګ ورپېد.

جنسيتي، قومي او نژادي تبعيض، له بنځو ناوړه گټه اخيستنه او د قوم او نژاد له مخې کسانو ته د سرچينو محدودول په دې دوره کې د بشري حقونو د نقض بېلگې دي. دا بايد له ياده ونه باسو، چې د جگړې پر مهال د بشري حقونو پر ضد ډېرې پېښې د افراطي او جمهوري نظام ضد ډلو له لوري شوي دي.

همت زياته کړه، له بده مرغه افغان دولت تر اوسه پورې هم ندی توانيدلی چې يو جنګي جنايت کار محکمه کړي او له قانون څخه دغه معافيت نور کسان هم دې ته هڅولي چې بشري حقونه تر پښو لاندې کړي.

نو د بشر د حقوقو ورځ دې بشر ته په حق ورکولو ولمانځل شي نه په نشو شعارونو.

د جنډر امره خصوصاً له همت او د هغه له خبرو څخه زياته متاثره سوه، د سمینار تر ختمېدو وړاندې د هغه و خواته ورغله او په غوږ کې يې يو څه ورته وويل، کله چې سمینار پای ته ورسيد مريم له همت سره د کافي ځېنلو پر مهال يوي خواته په مېز کېناسته او هغه يې زيات تشويق کړو، دا وخت همت او مريم يو بل ته په



روحاني حواله يو بل ته بيخي نږدې شوي بنکاريدل، مريم له همت څخه د اړيکي شمېره وغوښته، همت پرته له دې چې څه ممانعت وکړي خپله شمېره يې مريم ته ورکړه او له يو بل څخه يې رخصت واخيست.

د نن مازديگر مجلس داسې سره پاشلی غوندي و، او ددې وجه هم د همت گوښه والی و، د هغه په ذهن کې يوازې او يوازې د مريم بنکلي څېره تاوېده راتاوېده، دا وخت ميوند هم چای راوړ او په خپل ځانگړي انداز سره يې ايمان ته په اشارې وويل، دا دی بچيش!! د زعفرانو چای مي درته راوړ.

که څه هم د همت د زعفرانو چای ډېر خوښ و خو نن يې داسې خاص ليوالتيا څرگنده نه کړه، په زړه او ذهن کې يې يو نوی احساس په توکېدو و، هغه شوخ او مينه ناک د مجلس مالکي همت نن يوې خواته غلی ناست دی او د هيڅ شي سره ليوالتيا نه ښيي، د هغه په ذهن کې د هغې بنکلي پېغلي څېره چې په شونډو يې يوه خوندوره مسکا کرلي وه گرځي هغه له ځانه وتلی او روح د يوې بلې روح سره يوځای په دښتونو مزل کوي.

په همدې ډول زړه نا زړه ټول خپلو کورونو ته رخصت شول، همت هم ددې پرځای چې له ايمان سره په موټر کې لار سي، پياده روان سو، خو د ايمان له بيا بيا ټينگار سره مجبوراً په موټر کې کېناست، په لاره کې يې د ايمان هيڅ يوې پوښتنې ته هم مثبت ځواب ورنکړ، همت په تکرار سره هم دا يوه خبره کوله، "ياره



جانانه دا دومره خبره نه ده، نه پوهېږم داسې يوڅه د ستړيا احساس کوم نور داسې خاص څه نشته" کور ته په رسېدو سره يې له ايمان رخصت واخيست او لاړ.

ماخستن هم پرته له څه خورلو خپلې خونې ته لاړ، که کتاب ور واخلي، بېرته يې کېږدي، که تلویزون چالان کړي هيڅ يوه خپرونه يې نه خوښېږي، ريموټ ږدي، موبایل ور اخلي د مريم نمبر ته په کتو سره د "هو" او "نه" ترمنځ په جگړه اخته دی، زړه يې ورته وايي مريم ته زنگ وکړه او عقل يې ورته وايي، گوره همت جانه داسې ونکړي، په همدې کش مکش کې د مريم زنگ راځي ...  
- سلام! همت يم او تاسو؟

که څه هم دی پوهېږي مريم ده خو بيا هم پدې پوښتنه ټينگار کوي ...

- ولي و مو نه پېژندم؟

- نه هيله کوم، که خان دې رامعرفي کړي ډېره به ښه سي.

- مريم

- د جنډر امره (?)

- بيخي ژر او په پوره توگه دې وپېژندلم او هو رښتيا مزاحمت نه وکړم له خوبه خو به مې نه يې راوينس کړی؟

د مريم په لهجه کې د مينې او ناز يو په زړه پورې رنگ و ...  
نه هيله کوم، څه خدمت مو کولای شم؟



داسي خاص څه نه، يوازي غوښتل مي ږغ دي واورم، ته ډېر ښه  
يې!

همچنان

ښښنه غواړم چې مزاحمت مي وکړ، اوس لپاره ښه وخت  
داسي کومه خبره نه ده

په هر حال بيا خبرې کوو، خدای دي مل سه  
او له دي سره يې اړيکه پرې شوه.

همت خپل موبایل داسي ټينگ په زړه پسې ونيو او بيا يې ښکل کړ،  
هلته مريم هم له يو عجيب احساس سره مخ وه، دا زه څه کوم په  
ما باندې څه شوي دي؟ زه ولې هغه سري ته زنگ وهم؟ هغه  
څوک دی؟ لا خو زه هغه سم پېژنم هم نه؟ داسي ځنگه کېدلای  
سي؟ خپل لپټ ټاپ يې راواخيست او د همت نوم يې په فیس بک  
کې ولټاوه، "همت آرین" د ملگرتيا بلنه يې ورته ولپړله او له دي  
سره سم يې ميسج هم ورته وکړ "سلام ښاغلی آرین صاحب، مريم  
يم." ميسج ولپړل سو، خو دا يې تر لپړلو وروسته له يو ډول  
پښېمانۍ سره مخ شوه او بيا يې د پروفایل په کتو بوخته سوه. د  
هغه ليکنې، شعرونه، مقالي او انځورونه يې تر نظر تېر کړل.

ياره جانانه دا هرڅه څومره په بي خوندي سره روان دي .  
ايمان په پرلپسې توگه ميوند ته زنگونه وهل او ژر، ژر يې خبرې  
کولې:



لیوه ډېر وحشي ځناور دی، کله چې وږی او خپته یې تشه سي بیا پرخپلو اولادونو هم خوله ور اړوي؛ دوی که هرڅومره د بنکار پر وخت یوه ډله ووسي، خو تر بنکار کولو وروسته یو د بل سره همغږي نه پاتې کېږي مگر سپی بیا دا عادت نلري، یو وحشي هیڅکله نرم مزاجه نسي کېدلی.

سپی تر هغو پورې له خپل کور او خاوند سره خیانت نه کوي ترڅو یې په وفاداری کېني لیونتوب ته نه وي رسېدلی؛ زموږ یو سپی چې د کورنۍ په نه شتون کېني مو د گاوند کره تللی اوس له ټولو مرور دی او بیخي مو په شناخت پېښمانه دی، نه پوهېږم چې ولې؟ یوازې هغه وخت لکی بنوروي چې کوم بل پردی څوک راسره وويني، موږ د خپل سپي په پخلاينه کېني په مکمل ډول پاتې راغلي یوو، دا ځکه چې دی غلط سوی او د انسان په څېر سرزوري کوي نو له انسان څخه ددې برعکس تمه(؟) دا هیڅ امکان نلري.

یوچا به دا خبره کوله: سپی په لویه تېره ووله چې تر ډېرو کورنچېري خو زه بیا دا وایم چې سپی وپاله ترڅو پالنه دې وکړي؛ دار له لېوانو پکار دی چې هیڅکله له خپل وحشي عادت څخه نه راگرځي.

همت که څه هم نه پوهېده چې ایمان ولې او د څه لپاره د سپي او لېوه په اړه خبرې کوي خو بیا یې هم هغه ته ښه کلک غوږ نیولی

و.

ایمان همداسې لکيا و:





ما د دي نړۍ له ټولو وحشي لېوانو هغو سپو ته پناه راوړه چې د ټولو اهلي حيواناتو ترې کرکه کېده، زه په دې بڼه پوهېږم چې لېوان سپی خپل اولاد بولي خو داسې نه ده، ځکه لېوه خپل بچيان خوري او سپی يې د ځان په څېر پالي؛ څېره د چا باطن ته ورته نسي کيدلی که څه هم سپی او لېوه د يو بل همشکله دي خو سپی د څار او بنکار لپاره په کورونو کېني پالل کېږي او لېوه بيا برعکس.

همدارنگه سپی په يو کال کېني مکمل سړی سي، خو انسان تر څو کالونو پورې سړی خو څه کوي هسي په نوم انسان هم نسي کېدلی، زه د سپي په نن، سبا او نورو ټولو ورځو باوري يم، که څه هم انسان عقل لري خو تر سپي هوبنيار نه دی؛ سپيان ډېر بڼه خلک دي په هرچا کار نلري، هرڅه په ځان منلی او زغملی سي، سپی په ټولو هغو انسانانو ملامت دی کوم چې دی يې په کانو ويشتلی. همت په طنزیه انداز ورغبرگه کړه، ياره نو؛

اوس که ته غاږې او که نه غاږې، سپی څوک ددي لپاره ساتي ترڅو خپل او پردي دواړو ته که شپه وي او که ورځ بايد و غاږې، له سپو څخه د انسانیت تمه کيدلی سي، خو له انسانانو څخه د انسانیت تمه څه چې د سپو تمه هم نه سي کېدلی، ځکه سپی ايماندار دی، وفادار دی او دې ته ورته نور ډېر بڼه خويونه لري خو انسان که ايماندار سي، وفادار به نه وي او که وفادار سي ايماندار نه دی، دلته د وفا او ايمان دواړو تر وخت مخکې لا سودا سوي ده .



خو زه هم همدا وایم  
 د خدای په دا دومره خدایي کي تراوسه پوري پر ما باندي یو ښه  
 خروړی سپی پیرزو نه سو، نه پوهېږم.  
 چي زما بخت کومی توري پېشو څټلی که څه بلا؟!  
 بیخي بل ور کیسه ده، دلته بیا دا نیمچه او تازي سپی دومره ډېر  
 دي چي په کومه کوڅه راوگرځي یوه دوه خو به خامخا وويني،  
 هغه هم ښه شوقي چي خوندور غړوندي یي هم په غاړه وي.  
 تازي سپی وساته، خډر یي بیا څه دی ها؟  
 - اوس نو په تازي سپي څه اعتبار پکار دی، هغه که هر څومره ښه  
 ښکار کولای سي، بیا هم څښتن ته هغسي وفادار نسي کیدلای لکه  
 څرنګه چي خډر سپی وي.  
 ته بیا د قدرت دي اړخ ته وګوره، چي زما بیا په ټوله کښي له خډر  
 سپي سره جوړه ده، دا په دي چي خپل او بل دواړو ته په یو نظر  
 ګوري او همدارنګه د وچي او لمدي مړی فکر ورسره نسته، خپله  
 دنده په ښه توګه سرته رسوي، همدا د یو ښه سپي خاصیت هم دی  
 چي شپه او ورځ څک غوړونه ونیسي بیدار وي.  
 دوی دواړو لا همدا خبري کولي چي میوند هم راورسید، ایمان په  
 داسي غصه ناک انداز هغه ان تردې چي سلام ویلو ته یي هم پرې  
 نښود، ته چیرته وي او تلیفون دي؟ ته وګوره چي څومره زنگونه  
 مي درته وهلي دي؟  
 چیرته وي ها! په خدای ما خو به لیونی کړئ



دا بيخي بي خونده ده، د رنا او تور تم په دي نامعلوم سفر كي هيڅ نه پوهېږم مخ په بني او كه چپ لور ته وگرځوم؛ په هر حال د سپين او تور ترمنځ فرق ازلي دي.

همت ور غبرگه كره " زمور خدای ماته هم عقلي وزر راكري، زه دا حق لرم چي د خپلو وزرو په واسطه څومره چي كولاى سم هوا وكړم، والوخم، چيرته چي مي زړه او روح خوشاله وي وگرځم؛ دا مهمه نه ده چي په باغ كښي دي ارومرو رني اوبه بهېږي، بي له هغو هم كيدای سي يو باغ ډېر څه ( ارامتيا، بنايست او ... ) ولري كه څه هم په خړو به اوبه كېږي. "

سمه ده تاسو چي هرڅه كوي، هرڅومره چي زما زغم اندازه كوي درته اجازت ده خو زه بس دومره وايم چي دا زمور او تاسو جنگ ديو ككر ذهن له سرچيني دي، انسان يو دي د بڼه او بد توپير سته دا سمه ده، مگر په حقيقت كښي ټول كاینات انسان ته په يوه سترگه گوري.

ما د يوې ناروا لاري لمن نيولي ده، او زه په دي بڼه پوهېږم چي روا لار موجوده وي په ناروا باندې تگ ستره گمراهي ده، نو له دي څخه دا معلومه سوه چي مور (زه) په همدې نړۍ كښي ترټولو گمراه مخلوق يم.

او د همدې خبرو سره سم ايمان له كوتي ووت، بيرته يي دروازه راخلاصه كړه او همت ته يي وويل، كه كولاى شي نو په همدې اړه فكر وكړئ .



- ياره بيخي بل وړ دی، ټوله ورځ د خپل سپي په اړه خبرې کوي،  
 ښه نو ته ووايه ستا شپه څنگه وه؟ " همت وويل "  
 - ښه وه، ايمان چيرته لار؟

- زه هم نه پوهېږم خو حالت يې ښه نه و، بيرته به راسي، هله نو  
 ميوند جانته ته خو لږ د زعفرانو چای آماده کړه ياره بيخي گنگس  
 يم.

په همدې وخت کې همت ته د مريم زنگ راغی او هغه يې نږدې  
 پارک ته وباله، پرته له دې چې ميوند په اصلي موضوع پوه کړي  
 له ځايه پاڅېد او وي ويل "زه يو اړين کار لرم، ترڅو چې ته چای  
 آماده کوي بيرته راکم " او له همدې خبرې سره ووت.

ميوند د کابل چاپ ورځپاڼه ورپورته کړه؛ ليکلي و، 'داسې سوله  
 نه غواړو چې د امنيتي ځواکونو د برخليک ضمانت نه کوي'  
 افغان ولسمشر د افغانستان د پخواني پاچا محمد داود خان د واکمنۍ  
 پر مهال تېروتنې ته په اشاره وويل، "هغه مهال چې د سيمي په  
 سياست حکومت خبر نه و او د همدې بې خبرۍ په نتيجه کې د ثور  
 د ۷ فاجعه رامنځ ته شوه، دا تېروتنه بايد بيا تکرار نه شي.

په دا منځ کې قريب دوه ساعته ووتل خو همت رانغی، د زعفرانو  
 چای په ترموز کې سوړ سو، ميوند د همت نمبرو ته چې هرڅومره  
 زنگونه وکړل ځواب يې نه ورکاوه په همدې وخت کې د دروازي  
 زنگ ووهل سو، "لکه چې راغی " ميوند دروازه بيرته کړه او په  
 زغرده يې وويل "احمقه دا تلفون ولې نه ځوابوي؟ " د ايمان په



ليدو لږ څه خجالت هم سو، خو ژر يې خپله خبره بشپړه کړه " ما فکر وکړ همت دی، هغه احمق دا دوه ساعته کېږي چې وتلی او تلفون هم نه ځوابوي "

- راځه پرېږده يې را به شي، هغه نو بيا کله داسې بڼه کار کړی. ميوند د زعفرانو له چايو پيالو وړيکه کړه "دا مي هم د هغه احمق په فرمايش چمتو کړ "

ايمان له لږ څه سوچ وروسته خپلې خبرې داسې پيل کړې:  
- يو عجيب خو خوندور سر درد راته پيدا سوی دی، له هرې څړيکې يې خوند اخلم، دا چې د کوم ليونتوب پايله ده (? څنگه او څه وخت مي سر په ديوال وهلی خبر نه يم(? دومره ضرور پوهېږم چې لږ څه پارسوب يې کړی؛ نو پدې کې د خوند خبره څه ده؟ "ميوند وويل"

په دې کښې د خوند خبره داده چې دا څو شپې په بڼې اړخ پرېوتلی نه سم، اوس بايد په چپ اړخ ویده سم، د چپ اړخ د خوب فايده داده چې مخامخ کړکی ده او تر ډېره پورې د هغې توري تيارې ننداره کولای سم، هميشه داسې وي چې شپه په ويښه د سهار غېږې ته وړم؛ زه او زما خدر سپی دواړه اوس د رڼو سترگو په خوب اموخته سوي يوو، دی تمامه شپه په اټکل غاڼي او زه يې له دې غيا غپ څخه خوند اخلم، که کله کرار سي زه يې بيا وشکارم، ځکه سپی بايد و غاڼي، په کراره پرېوتو بڼه نه ښکاري.



- ياره يو خو ستا دا د خدر سپي موضوع بيخي تکراري سوه، ته کومه بله غوره موضوع هم لري او کنه؟ "د ميوند په لهجه کي شرارت و"

څه ووايم او څه نه ووايم، ربا او تورتم دواړو خپل اصلي حالت له لاسه ورکړي دي، اوس په دې پوهېدل ډېر سخت دي چې د ورځي او شپي تر منځ حقيقي توپير درک کړل شي...  
- سخت فلسفيانه لغاتونه استعمالوي

د لغاتونو، معنا پخپله په معنا پسې ستري ده او په دې نه پوهېږي چې د ځان را پيدا کولو لپاره څه وکړي؟

خصوصاً "زه" د يو داسي لغات په معنا کولو پسې ورک يم چې په حقيقت کي "هيڅ" معنا نه لري .

- د قدرت تر ټولو ستره غلطي هم دا کېدلی شي چې د لغات او معنا ترمنځ يې روڼ توپير څرگند نه کړو.

ايمان زياته کړه، د تور او سپين کيسه هم په همدې ډول مخته وړل شوي ده

پوه نه شوم؟

اوس به څوک دا هم نه وايي چې زه نه پوهېږم ځکه مور په دې بڼه پوهېږو څوک چې وايي نه پوهېږم هغه تر بل هر هغه چا بڼه پوهېږي .

- ته سپين يې او که تور؟ زه لا تر اوسه ددې سوال ځواب نشم درکولای، خو دومره به ضرور ووايم چې هر رنگ د کوم بل رنگ





په مرسته منځ ته راغلی، همدارنگه تور د سپین او سپین د تور په مرسته هغه که هر ډول وي درنگ له سرچینې څخه اخیستل شوی، اوس په رنگونو کې د بڼه او بد توپیر په کومه مانا کېږي، په دې یې هم نه پوهېږم .

- حقیقت دا دی چې کوم څه مو په زړه او سترگو بڼه راسي بڼه دي او بد یې برعکس د هغه، دا چې زړه او سترګې څه ډول فیصله کوي دا بېله مسئله ده خو د عقل ساری په ټول انساني او طبعي جوړښت کې نه موندل کېږي ، دلته نو د خدایي قدرت هم بریتونه غور و بوله. "میوند په خپل طنزیه انداز سره خبره تکمیل کړه ."

- سپین که تور راپېژندل شوی وای نو اوس به مو تور ته سپین او سپین ته تور ویلای، دا یواځې د رنگونو تفاوت نه دی چې مونږ یې گډوډ کړي یو، بلکې دا زمونږ د خامو فکرونو زېږنده ده چې سپین مو په توره او تور مو په سپینه ځغلي. میوند پوښتنه وکړه:

زما په دې هیڅ سر نه خلاصېږي چې سم او ناسم پخپل منځ کې کوم توپیر لري او که نه ؟

خو همدا مشکل دی که چیرې سم او ناسم پخپله ټاکلي لاره تللي وای هرڅه ثابت پاتې کېدل، زمونږ تر ټولو لویه ستونزه هم دا کېدلی شي چې ځان ته لاره ټاکل راته ستونزمن ښکاري خو دې ته نه گورو چې د بل چا په پلونو تگ خطرناک هم کېدلی شي.



لوڅ خلک تل په دې فکر کې وي چې د نورو لپاره جامې پيدا کړي او هغوی په دې وپوهوي ترڅو کوم ډول جامې يې په رښتيا سره هم پټ ساتلی شي.

دا ټولنيز اصول او قواعد دي چې موږ له فرهنگي دود سره سم ووسو، خو دلته سوال دا پيدا کېږي، يو فرهنگ چې بايد له هغه سره سمه رویه وشي کومې ځانگړنې ولري، عموماً فرهنگ له وخت تېرېدو سره سم ورو، ورو تغیر او وده کوي، ويښ خلک يې له تغیر او تبدیل سره سم په سمه حرکت کوي او ويده خلک ترپخوانيو کړنو کرښې تاوووي او بدلون يې د ځان په شر گڼي.

همدارنگه هر مذهب په سيمبولیک ډول تقريباً له ټولو هغه ځانگړنو تکميل شوی چې د انسان په گټه تمامېږي او د وخت له تېرېدو سره يې استفاده کولای شي، انسان پرمختگ کونکی دی او هره ورځ د يو نوي څه په اړه فکر کوي. "ايمان په تفصيل سره خبرې وکړي"

همت او مريم تر مابنام قضا پورې د يو بل سره په مجلس کولو کې ورک وو او په نامعلومو دښتو او سرابونو يې مزلونه کول، مريم دا غوره وبلله چې همت هم نن شپه له دې سره د هغوی کور ته ولاړ شي.

ځکه مريم دا ډېر وخت په کور کې تنها اوسېده، کورنۍ يې هندوستان ته په ژمنۍ رخصتي تللي وه، يوازي دا د خپلې دندې په خاطر پاتې وه، همت هم ډېر ژر ورسره ومنله او ميوند ته يې



تلیفون وکړو چې زه په خپل کور کې يم او په ماپسي اندېښنه مه کوی.

او له همدې سره يې کور ته هم زنگ وکړو چې زه نن شپه د میوند دوی سره يم.

همت او مريم دواړه کرار، کرار په پیاده رو باندې روان شول، د خوراک، څښاک څه ضروري سامان اخیستلو وروسته مريم ټیکسي ته لاس ورکړ خو همت دا غوره وبلله چې په پښو لار سي، د مريم کور یو څه لرې و نو په همدې خاطر يې ټينگار وکړ او په ټیکسي کې کېناستل، په لاره کې که څه هم دوی هيڅ نه سره وویل خو د یو بل له شتون يې خورا ډېر خوند اخیست. کور ته له رسېدو سره سم يې همت کوټې ته بدرگه کړ او دا پخپله د پخلنځي خواته لاړه.

همت د کوټې ځانگړې نظم او ډیکوريشن ته په کتو کې غرق تللی و، او هر یو شی يې یو، یو تر نظر تېراوه، په تېره بیا په دیوال راځوړند د یوې ماشومي هغه تصویر ته چې د شارشمو په کښت کې ولاړه وه د همت پام يې ځان ته کړ، په همدې وخت کې مريم هم کوټې ته راغله او یو څه خواړه يې هم له ځان سره راوړل.

- بڼه نو دا هرڅه دومره ژر ولې؟

- اصلاً زه خپله ډېره زیاته وړې سوې ومه، نو ځکه مي دا بڼه وبلله چې لومړی باید یوڅه وخورو.



هغي د پسه غوښه او وريجي تياري كړي وي  
 همت په خورو كي د مريم د لاسونو خوند له خان سره ونيو او  
 ترپايه يي هرڅه ډېر په خوند سره وخورل " زه وايم كه نور هم  
 واي ما به خورلي واي كه څه هم تردي وړاندي مي هيڅ د لوړي  
 احساس نه كاوه خو د غوښي او وريجو دا جلا خوند " ميوند داسي  
 ژر ژر خپلي خبري وكړي او لاسونه يي پاك كړل.  
 - پام مي نه و، په وريجو كي نمك يو څه زيات سوي او غوښه  
 څنگه وه؟

- نه، نه هرڅه بيخي سم و، زما خو يي مالگي ته هيڅ پام نه دي  
 شوي دا چي ته وايي نو كېدای شي.  
 مريم د خوراك لوښي پخلنځي ته يوړل او له بېرته راتلو سره سم  
 يي وويل، همت جانته چاي به بيا لږ څه ناوخته وكړو.  
 همت د هغي نجلي عكس ته چي د شارشمو په كښت كي ولاړه وه  
 په اشاري وويل:  
 - دا!!

پرته له دي چي نور څه ووايي، مريم يي په خبرو كي وړ ولوېده  
 "هيله كوم همت جانته د همدې په اړه مه پوښته."

په دي وروستيو كښي ډېر يو خوندور څه ته اړتيا ليدله كېږي، اوس  
 خبره داده چي "خوندور" بيخي نسته او تر دي ټولو خورو نن سبا



ترخه بڼه دي، لږ تر لږه د خولي خوند سمولای سي، د خاورو خوراک مو په برخه دی نه يې بڼه خوند سته، نه يې بد ...  
 څوک دي دا خبر د چا تر غور ورتېره کړي چې د زماني خدای په بندگي نيولي يوو، خو زندگي رابښلی نه سي.  
 ايمان له خپل ډک زړه دا خبرې په داسې حال کې راويستی چې کين لاس يې په چارې سره غوڅ کړی و.  
 ميوند چې له غصي تک سور اوښتی و، ايمان ته يې په تونده لهجه خبرې کولې "ايا دا سم کار دی؟"  
 زه نه پوهېږم چې ته څه کول غواړي او ولې داسې ليونتوب کوي  
 اخبر دا څه دي ايمانه؟

— زه مې له خپلو ليونتوبونو خوند اخلم، ما پخپل حال پرېږده!  
 ميوند مخامخ څوکی سمه کړه او په ډېر ټينگار سره د "هيڅ" په لفظ زور راوړ، او وې ويل: دا هيڅ مانا نلري ...  
 ايمان ځواب ورکړ:

هو همدا دا د هيڅ کيسه يو څه شننه غواړي او زه دومره بڼه شنونکی نسّم کېدلی چې د "هيڅ" په معنا دي پوه سم او بيا د دومره ستر کایناتي قدرت په شتون کې د هيڅ په اړه پلټنه هم هيڅ ده، مور ټول د بشر يو ژوندی تاريخ بيانوو او دا روان حالت د بشر په يو بشپړ عقل کې لويه بي عقلي بيانوي، دلته نو د بشر ټول هغه څه چې دده په عاقلتوب دلالت کوي د هيڅ سره پرتله کېدلی سي.



ميوند ورغبرگه كره ايمانه اخبر څه شوي دي ته خو ووايه هيله كوم؟

- د يو لوی قدرت او لوی رحمت تر منځ چې كومه تېروتنه موجوده ده، او ددې تېروتنې د حل او له منځه وړلو لپاره تر ننه پورې چا هم لږ ذره هڅه نه ده كړې او كه چا كړې هم وي د مذهبي تعصب ښكار به گرځېدلی وي. زه د يو شي په اړه ډېر فكر كوم او هغه په انسانيت كې د وحشت فلسفه ده، حال دا چې په انساني كرامت كې "هنر" هم شتون لري.

ميوند په داسې حال كې چې لاسونه يې په دسمال سره وچول، او د باندې تلو ته يې ځان اماده كاوه، وي ويل، هله نو ايمان راځه چې خو زه بيخي ستړی شوم، نن په هيڅ هم نه پوهېږم، هله نو راځه چې خو ... او د توري شپې په ارامه فضا كې ايمان او ميوند دواړه كرار كرار د ښار په واټونو كې روان شول.

مريم په ژور فكر كې د خپل ماضي په اړه تللي ناسته وه او په خيال كې يې پخوانی دردونکی كيسي تلي راتلي، په تېره بيا هغه وحشتناکه پېښه، په كومه كې چې د هغې خاوند او لور يې دواړه وژل شوي وو، دا ډېره يوه دردونکی پېښه وه چې اوس يې هم د مريم په سترگو كې اوښكې راوستې، همت چې لا هم د مريم له ماضي خبر نه و، په ليدو يې حيران شو او په مريم يې غږ كړل:





\_ مريم جاني، څه خبره ده، هيله كوم داسي څه خبره ده چي ته يي په اړه فكر كوي او ژاړي؟! — داسي كومه خبره نشته، بس هسي لږ...! او پسي زياته يي كړه، كه خوبه دي وي يوه شېبه به د باندي ووځو. همت "سمه ده" په اشاري سره تمثيل كړه. روبانه سپورمي د كابل ښار ته لا ډېره زياته ښكلا وربښلي وه او دا ښكلا د ننداري وړ وه.

يوه شېبه دواړه غلي او كرار كرار روان وو، مريم د خپلي زړه تنگي زور نور برداشت نه شو كړاي او په خبرو يي پيل وكړ: — په فكري عياشي كي ډوب خلك تل په ماضي وياري، مگر زه د پرون له عقل او منطق دواړو سره ځكه خلاف يم چي پرون، پرون و او نن، نن دي.

مگر ته څه وايي! زه هيڅ پوه نه شوم، همت پوښتنه وكړه؟ — زما مطلب دي؛ اوس هم كه څوك د ماخستن په اړه پوښتنه راڅخه وكړي چي ته چيرته وي زه يي له ياده باسم او هسي يي ترخان تېروم، دا ټول هغه څه دي چي زموږ او ستاسو ترمنځ په ورځنيو اړيكو كي پېښېږي.

— هو په خدای، ته رښتيا وايي؛ دا سمه ده چي د ماضي (پرون) ځيني شېبې په يادولو ارزي مگر دومره هم نه چي د حال (نن) څخه ورباندي بي برخي سو، دا خبره مي له يوي ډمي اورېدلي وه



ویل یې ژوند پرونی ماخستن نه و، ژوند همدا نن سهار دی چې  
وزرې مې آزادي دي او کولای شم والوخم.  
مریم په داسې حال کې چې سترگې یې له اوبنکو ډکې وې وویل؛  
حوا مې لور وه!

دوی دواړه یو بل ته ډېر گران وو، بلکل همداسې د خپل دي  
گرانبت قرباني هم شول، ریان یو ډېر بڼه هلک و، په هغه زه ډېره  
گرانه وم، بیخي ډېره، په ما هم گران و، د پوهنتون په دوره کې  
مو له یو بل سره وپېژندل او بیا کیسه مینې ته ورسیده، هغه راباندې  
میین و او یوه ورځ یې هوټل ته وبللم، د مینې اظهار یې وکړ، کیسه  
واده ته ورسېده، مور واده وکړ ... او له دې سره غلې سوه  
همت د پوهېدو هڅه وکړه خو څه یې ویلای نه شول.

مریم په داسې حال کې چې خپلې اوبنکې یې پاکولې زیاته کړه؛  
یوه ورځ سهار وختي دفتر ته روان و، چې حوا یې غېږ کې  
واخیسته او هغې وغوښتل چې دفتر ته ورسره ځي، ریان هم ومنله،  
ټول نیم ساعت لانه و وتلی چې ماته د ریان له نمبره زنگ راغی،  
کوم بل چا خبرې کولې، ریان تکر کړی و، ریان په روغتون کې  
و او کله چې د روغتون پته مې واخیسته، شپبه وروسته د ریان او  
حوا جسدونو ته ولاړه وم، ریان او حوا دواړه ....

د مریم له لاسه موبایل ولوید، ځان یې نور له کنترول وتلی و،  
بلاخره مریم په ځمکه ولوېدله چې همت یې لاس ونيو او په غېږ  
کې یې واخیسته.



همت چيغي وهلي، مريم! مريم! مريم!  
 موٽر ته يي لاس ورکړ، نه درېده، ټيکسي هم نه، همت مجبوره  
 شو؛ هڅه يي وکړه چې مريم راسمه شي خو ... روغتون ته له  
 رسېدو سره سم، کله چې تر سرک بلي خواته اوښت، يو موٽر چې  
 ډېر په بېره د دوی خواته رانږدې کېده، د همت له ډېر کوشش سره  
 سره بيا هم له ورسره ولگيد، دواړه بې هوښه شول، په بېرني خونه  
 کې تر څو ساعته عمليات وروسته، مريم را په هوښ شوه، خو همت  
 خپل ژوند له لاسه ورکړ.

د همت تر مړيني وروسته حالات ټول برعکس شول، ايمان او  
 ميوند نور د پخوا په څېر نه وو، موسيقي يي نه اورېده، ټلويزون  
 يي نه شو ليدلی، ټوليزي رسني ټولې د همت د ښکلي او زړه  
 وړونکي ځوانی له عکسونو ډکې وې، فيس بک، ټويټر، انسټاگرام  
 او ...

د مريم صحت ورو، ورو په ښه کېدو و، خو لا هم په روغتون کې  
 تر درملنه لاندې وه، نن چې ايمان د مريم ليدو ته ورغلی و، هرڅه  
 بيخي بل وړ ورته ښکاره شول، کله چې يي وليدل مريم په خپل  
 بستر نه وه.

ايمان په بېره د نوکري وال اطاق ته ورغی او د مريم پوښتنه يي  
 وکړه، ډاکټران، نرس او د روغتون ټول کارکوونکي حيران پاتې  
 شول، مريم په رښتيا سره هم په اطاق کې نه وه، هغه له خپله ځايه



وتلي وه، د روغتون انتظامي پوليسو ته خبر ورکړ او هم خپله د مريم په لټه کې شول.  
د ايمان په زړه کې يو څه ور تېر شول، موټر ته وخوت او په منډه له روغتون څخه د هديرې په لور وخوځيد.

مريم د همت په قبر ناسته وه او چيغې يې وهلي :  
زه دې چاته پرېښودم، زه نه پوهېږم دا هرڅه څنگه وشول، زه به مې هيڅکله خپل ځان و نه بښم، ددې هرڅه ذمه واره زه يم! هوا هوا!  
زه يم، دا هرڅه ما وکړل ...  
دا وخت يې ايمان په اوږه لاس ورکېښود، که گوري د مريم په سپين مخ اوښکې را روانې وې، نور يې ټول طاقت اوبه، اوبه شو او مريم يې په غېږ کې ونيوه، کله چې يې د هغې سوي چيغې تر زړه ووتې په سترگو کې يې اوښکې راغلي خو ددې لپاره چې مريم ته تسلي ورکړي، اوښکې يې پټې تر ستوني تېرې کړي او مريم ته يې وويل:

— مريم!

دا هرڅه د څه لپاره؟

اوس خو همت په چيغو سره بيرته راگرځېدلی نشي، هيله کوم نور بس کړه، هغه ستا دعا ته ضرورت لري، بس کړه هله نو راځه چې ځو، ته لا اوس هم بشپړه بڼه سوي نه يې ...



مريم په تلو تلو کي د همت قبر ته څو واړه مخ ور واړوه، کله چي  
 په موټر کي کېناسته په خبرو يي پيل وکړ:  
 زه بدبخته يم، په رښتيا هم بدبخته يم، لومړی ريان، حوا او اوس بيا  
 همت، همت زما بدبختی وواژه، که چيري د هغه پېژندگلو ي زما  
 سره نه وای شوي، داسي به نه کېدل، داسي به نه کېدل ...  
 او په لنډه توگه يي ټوله کيسه د ايمان مخي ته کېښوده.  
 ددې پرځای چي روغتون ته لاړ شي ايمان د خپل کور مخي ته  
 ودرید او روغتون ته يي د مريم د پيدا کېدو خبر ورکړ، وروسته  
 يي هغه له ځان سره کور ته راوسته، ځای يي ورته سم کړ.  
 مريم؛ زما په نظر ستا لپاره به دا غوره وي چي ته اوس ارام وکړي  
 او که څه ته دي اړتيا وه راته ویلی شي، دا ستا خپل کور دی، نور  
 به ته هيڅ چيرته نه ځي، تر څو چي ښه شوي نه يي.  
 ايمان په کابل کي خپل يو ځانگړی د کرایي کور درلود چي اکثر  
 وخت به يي د خپلو ټولنيزو فعاليتونو لپاره د دفتر کار ترې اخيست.  
 ايمان چي د ټولنيزو او سياسي فعاليتونو سره سره يي له يوې  
 تعليمي موسسې سره د مرستيال په توگه کار کاوه، له همدې ځای  
 څخه ووت او دفتر ته لاړ، دفتر ته له رسيدو سم يي په ميوند سترگي  
 ولگيدې، ميوند مخکي له مخکي د ايمان راتلو ته سترگي په لاره  
 و، له سترې مشي وروسته دواړه کېناستل او خبري يي پيل کړي،  
 څه بايد وشي او څه نه؟! ايمان وويل.



د دفتر خدمتگاري ددوی دواړو مخي ته چای کښنود او فضا يي د خپلي غږ په عطر و سره خوشبينه کړه ...  
ميوند خواب ورکړ:

— مور چې دلته د ژوند او مرگ ترمنځ د يو عظيم دوزخ تجربه کوو، هره ورځ مو لار په همدې پل صراط وي، د گناه او ثواب په غلط فهمی کي راگير مخلوق هغه فيصلې چې يوازې او يوازې په خدای پوري اړه لري دوی يي پخپله کوي، دا هرڅه د يوې لويې خطا په بنياد ترسره کېږي، او دا به هغه وخت ثابته شي چې له همدې گنې، گونې لږ څنگ ته شو .  
ایمان ورغبرگه کړه:

— ډېر کم وخت انسان په دې پوهېدلی شي چې همدا اوس په کومه شېبه کي ولاړ دی او ژوندکوي ځکه انسان عموماً يا خو مخکي سوچ کوي يا وړاندې حال دا چې د همغې شېبې او وخت په اړه فکر کول ضروري دي په کومه هغه کي چې ژوند کوي.

ميوند چې د خپل درد د اظهار او د همت اړين تر مړيني وروسته له يو ډول ذهني کشمکش سره لاس او گريوان و، نه پوهېده چې څه ووايي او څه نه، زياته يي کړه:

— دا بيخي بل وړ ده چې زه د "بيخي بل وړ کيسو" په اړه غږېرم، پکار خو داسې وه چې ما هم په هغو مسائلو فکر کړی وای په کومو هغو چې نور خلک فکر کوي، مگر نه داسې نه ده ځکه چې





دلته هرڅه د داسې يو ډول بيخي بل وړ حالت درلودونکي دي کوم چې تر شا يې يو خوندور حقيقت پټ ساتل کېږي. د دوی ترمنځ لا مباحثه روانه وه چې ددفتر خدمتگاري ايمان ته موبایل راوړ "مريم" ستاسو سره خبرې کول غواړي! ايمان موبایل غوړ ته ونيو، سلام! ايمان يم تاسو څوک؟ - مريم خبرې کوم، ددې لپاره چې ستا نمبر راسره نه و، ددفتر نمبر مې له انټرنېټ څخه پيدا کړ او درته مې زنگ وکړ، هيله کوم ځان بيخي يوازي احساسوم، که کېدای شي غرمې به يوځای وخورو.

ايمان ځواب ورکړ، هڅه کوم او ته دې پرځان پام کوه! له همدې ويلو سره يې اړيکه پرې کړه او موبایل يې خدمتگاري ته ورکړ.

ميوند ته يې مخ وړ واراوه او ورته يې وويل " مريم بيخي زياته خورېدلې بنکاري، ريان او حوا په اړه يې يادونه وکړه، هغوی هم تردې وړاندې په يوه ترافيکي پېښه کې وژل شوي او نن بيا همت ... "

ميوند ځواب ورکړ " ريان؟! "

زه خو پوه نه شوم تاسو د کوم ريان او حوا يادونه وکړه؟

- پرېږده يې، خو د ايمان له بيخي ډېر ټينگار سره يې په لنډ ډول د ريان او حوا كيسه ورته تېره کړه.



او له ترخو او سټريو ساکانو سره دواړه ولاړ سول او له يو بل نه يې رخصت واخيست.

ایمان د دفتر کارکوونکو ته تر اړینو هدایاتو وروسته کور ته روان شو، په لاره کې د خوراک لپاره یوڅه واخيستل، کله چې کور ته ورسید، که گوري مريم په څوکۍ ناسته ده او له لاس نه يې ویني بهیدلي دي.

چيغه يې کړه، آخ دا!!

مريم دا څه دي، هيله كوم يوڅه ووايه، ژر يې ایمرجنسي بکس راواخيست او د مريم لاس يې ورته پلستر کړ، "دا هرڅه څنگه وشول؟"

مريم ځواب ورکړ "خوند راکوي، ما پرېږده چې ځان ته په عذاب ورکولو سره له خپل قسمت نه غچ واخلم"

ایمان ته د خپل غوڅ کرل شوي لاس کیسه وریاده شوه او پسي زیاته يې:

- بس که مريم دا هرڅه نور بي مانا دي، ته دي دي حالت ته وگوره، تا له خپل ځان سره څومره وحشت کړی؟

مريم ځواب ورکړ: ما پرېږده او زما قسمت او همدا بهتره ده، زه فکر كوم، وحشت يوه ډول محبت دی او دا کېدای سي د هغو وحشیانو عادت گرځېدلی وي چې په دا رنگه مينه کې ښکېل وي.

ایمان په قهر سره د مريم لاس تاو کړ او ورغبرگه يې کړه "گوره مريم ددې خبرې در په یاد کول اړین بولم، هغه کسان چې وحشت



بي مينه ده خپل عادت هيڅكله پرېښودلی نشي او له دا ډول كړنو خوند اخلي، څوك چې له كوم عادت څخه په خوند اخيستلو اموخته شي، تداوي يې كلونه، كلونه وخت نيسي، لكه څرنگه چې د يو ليوه اهلي كېدل بيخي سخت دي همدارنگه د يو وحشي انسان اهلي كول هم سخت كار دی.

وكړم ته ووايه زه څه وكړم؟، همت ولي لارو زه يې ولي پرېښووم، زما ارمانونه يې له خاورو سره خاورې كړل ... او بيا يې په زوره چيغه كړه "خدايه زه به تا هيڅكله و نه بښم، تا له ما نه هرڅه واخيستل ..."

د نن سهار پيل د ميوند او ايمان په مجلس پيل شو، كله چې ايمان له خوب راپاڅېده، ميوند لا وختي د ايمان په كور كې ناست و، دا د ايمان لپاره حيرانونكي نه وه، ځكه هغه پخوا هم داسې بي وخته او سهار وختي د هغه ليدو ته راته ...

ايمان چې د چای په گيلاس كې بوره اچوله، تلویزون ته په كتو سره حيران پاتې شو، او بوره يې په ځمكه تويه كړه، په تلویزون كې خبر و:

"د پښتون ژغورني غورځنگ مخكښ غړی ارمان لونی ووژل شو"

او له همدې سره د ايمان له خولي يوه سوي چيغه ووتله "آخ خدايه دا څه اورم، ارمان څنگه وژل كېدلای سي" د ايمان زړه ته هيڅ دا خبره د منلو وړ نه وه، د تلویزون كانال يې بدل كړ "ارمان لونی



د پاکستانی پولیسو له لوری د تشدد په پانله کې شهید کړای شو " له خایه پاڅید، په وینتو کې گوتې بندې کړې، "آخ خدایه اخ خدایه ..."

د تلویزون په پرده د پروفیسور محمد ابراهیم عکس و، خبریال د هغه د وژل کېدو راپور وړاندې کاوه " د پښتون ژغورني غورځنگ د مرکزي کمېټې غړی ارمان لونی نن د پاکستانی پولیسو له خوا وژل شوی دی.

بلوچستان کې د پښتون ژغورني غورځنگ فعالان وايي، د غورځنگ د مرکزي کمېټې یو غړی ارمان لونی نن شنبه ماښام په لورالایي سیمه کې له پولیسو سره په اخ و دب کې وژل شوی دی. د غورځنگ یوه فعال محب شیراز رسنیو ته وویل، پولیسو د دوی مخکې پر ارمان لونی تشدد وکړ او هغه یې وواژه.

او له دې سره بریښنا بنکته شوه، میوند خاموش ناست و، کله چې یې ولیدل د ایمان حالت ډېر خراب دی، هغه یې ترلاس ونيو او همداسې یې له خوني څخه رابهر کړ، مریم هم د ایمان د حالت په لیدو سره حیرانه شوه دا لومړی ځل و چې هغه د یو چا په وژل کېدو سره داسې حالت ته ورسید.

له دې سره، سره چې د ایمان حالت بیخي خراب شوی و، کله چې د میوند سترگی د مریم په سترگو کې خښې شوې، له ځانه ووت، روح یې د مریم له روح سره یوځای په ځان کې تاو راتاوه کړه او هوا ته والوت ...



د هغي طلايي ويښتان، دنگ قامت او ښکلي سترگي ...ميوند لا همداسي مريم ته په کتو و، چي پښه يي له څوکی سره ولگيده او پرځمکه ولوېد.

ايمان په بیره، هغه تر لاس ونيو او پوښتنه يي وکړه " څه در وشول، هيله ده چي ښه به يي؟ "

ميوند ځواب ورکړ " هغه، هغه زما ذهن بيخي گډوډ شو، نو پام مي نه و، هو زه ... هو زه ښه يم "

له ايمان سره يوځای مريم هم هغه ته لاس ورکړ او راپورته يي کړ، دري واړه سرای ته ووتل، مريم دواړو ته څوکی سمه کړه او خپله پرته له څه ويلو د باندې ووته.

که څه هم مريم به هره ورځ خپل کور ته د تگ ويل خو ايمان ورته همدا يوه خبر تکراروله چي تر څو دي صحت په بشپړه توگه ښه سوی نه وي همدلته به يي او همدلته اوسه.

ميوند تر شېبه ناستي وروسته، زړه تنگی شو او تر رخصت اخیستو وروسته لاړ...

ايمان تنهائي ته پاتي شو، ددي لپاره چي پام يي غلط شي د انټرنټ نړۍ ته يي سترگي وربښکاره کړي، ټولنيزي رسني ټولي د شهيد ارمان په عکسونو ډکي وي، هرچا د ارمان په وير ژړا کوله:

"د پښتون ژغورني غورځنگ مشر منظور پښتین په فيسبوک کی دغه پښه غندلی او وايي، همدا اوس په لورالايي کی د پېښی په اړه احتجاج روان دی."



کوم بل چا د ارمان جنازي ته د هغه د خور وړانگي عکس خپور کړی ورسره ليکي يې دي " ارمان د هغه ارمان قرباني شو، چي ويل به يې په لر او بر پښتنو دي د پنجاب روان ظلم ودرول شي." ايمان خو ځله د څه ليکلو هڅه وکړه خو بيرته يې پاکه کړه، هيڅ يې نه شوای کولای يو څه وليکي، بيخي زيات دردېدلی او ناكراره ناست و، ملگرو ته يې زنگونه ووهل او د سبا لپاره يې د ارمان لوني په حق

کي د لاريون تياري ونيو.

ايمان سهار وختي لا مطبعي ته رسېدلی و او "د لوی افغانستان شهيد ارمان شهيد" په عنوان يې بينرونه او شعارونه چمتو کول، د ملگرو له راغونډيدو سره سم د ارمان لوني د فاتحي مراسم، غايبانه جنازه او په ياد يې شمعي بل کړل شوي، وروسته د بنار په عمومي څلور لاري د ارمان لوني د شهادت په پار سلگونه خلک راټول شوي وو او د ارمان د قاتلانو او د هغه د حق غوښتنې تر څنگ يې په مقبوضه پښتونخوا کي د ورکو شويو او شهيد کړل شويو خپلوانو غوښتنه کوله.

دا وخت ميوند مايک ته لاس کړ او په لاود سپيکر کي يې په زورور انداز سره وويل " د پنجاب د زبېښاک د دوام او پر نورو قومونو يې د خپتي اچولو د لړۍ د پراختيا په موخه پنجابي ملېشو د هر هغي کورني کسان او مخکښ غړي وژلي او يا يې ژوندي





ورک کړي، چې له پنجابه يي د خپلو حقونو او ازادۍ تر لاسه کولو لپاره غږ پورته کړی دی.

لاريونوالو په زوره زوره " د لوی افغانستان شهيد ارمان شهيد، ارمان شهيد " شعار بدرگه کاوه؛ ميوند، ايمان ته مايک ورکړ، هغه په داسې حال کې چې له زړه يي ويني څڅېدلې وويل " پاکستانی ریاست باید د دغه غورځنگ د فعال غړي ارمان لوني قاتل پيدا کړي او دا قضيه بي له څېرلو همداسې پرې نه ږدي، که څه هم دا د پاکستان ریاست کړنه ده بيا هم غږ کوو چې د ارمان قاتلين پيدا کړل شي، ارمان لونی چې اصلي نوم يي محمد ابراهيم و، د سنځاوی اوسېدونکی او په پښتون ژغورني غورځنگ کې دومره زيات فعال و، چې نه يوازې د ننگ ميدان ته پخپله راوتی و، بلکې خپله خور وړانگه لونی يي هم له ځان سره د ننگ ميدان ته راوستې وه.

ايمان نور څه هم غوښتل چې ووايي خو په همدې وخت کې يي موبایل ته زنگ راغی، د لاوډ سپيکر مايک يي کوم بل ځوان ته ونيو او خپله يي زنگ ته ځواب ورکړ:

– سلام!

– هيله کوم دا هرڅه بس کړه، مور همدا اوس هم تا څارو

ايمان په خبرو کې ور ولوېد، څه مطلب، يانې مور څه بس کړو؟

– همدا چې څه دي روان کړيدي.



ایمان ور غبرگه کره "شهید ارمان لونی له پیل نه دا اټکل کاوه چې د آزادی شهید به وي او وینه به یې رنگ راوړي، نن ورځ زموږ مخې ته هیڅوک هم نشي راتلی او زه باور لرم چې د ابراهیم ارمان به ضرور پوره کېږي، تا او د پاکستان پښتون دښمن پوځ او استخباراتو محمد ابراهیم (ارمان لونی) شهید کړ، خو زه په ډاډه سره ویلای شم چې د ارمان شهادت به د مقبوضه پښتونخوا آزادی ته اوږد مزل ډېر لنډ کړي." او له همدې سره یې اړیکه بنسټه شوه. کله چې لاریون پای ته ورسید، ایمان او میوند هم پخپله لار روان شول او د کور تکل یې وکړ، په لاره کې د میوند تلفون ته پرلپسې زنگونه راتلل خو ځواب یې نه ورکاوه؛ ایمان چې له ډېرو زنگونو په تنگ راغی، میوند ته یې وویل "یاره ځواب ورکړه، بیخي مې زړه ورته تنگ شو" میوند په همدې خاطر ځواب نه ورکاوه چې شمېره نامعلومه وه، د ایمان په ټینګار یې ځواب ورکړ:

— سلام وروره!

— وعلیکم سلام ...

یو ناپېژند غږ یې تر غوږ شو، ورغبرگه یې کره "ځنگه یاست؟ وروره څوک؟ ..."

سړي چې په زوروره او قهرجنه لهجه یې خبرې کولې د میوند په ځواب کې وویل "هیله کوم دا هرڅه بس کړی، ما ستا ملګري ته هم وویل، زه نه غواړم چې تاسو ته کوم تکلیف ورسوم، مګر ستاسو دا کړنې به ما او زما ملګري مجبوره کړي چې عکس العمل



څرگند کړو ... " ایمان یې له لاسه موبایل واخیست او ځواب یې ورکړ:

– که تاسو رښتیا هم زما او زما د کړنو مخالف څوک یاست، نو ما وگواښئ، هیله کوم زما ملگرو ته زیان مه رسوئ. د ایمان په لهجه کې نرمې او حوصله څرگندېده. مخالف کس یې په ځواب کې وویل:

– د همت اړین مرگ کوم تصادف نه و ... ، کېدای شي تاته به یاد وي چې تر هغه یوه ورځ مخکې لا مور تاسو ته خبر درکړی و، مگر تاسو بیا هم هغه څه ترسره کړل کوم چې مو منع کړي و است، ستا اړین او خوږ یار زموږ د ملگرو لخوا په موټر وهل شوی و، هغه کومه تصادفي حادثه نه وه، هیله ده، مطلب دې اخیستی وي. د ایمان له لاسه موبایل ولوېد، ژر یې موټر د لارې څنګ ته کړ او ودرېد.

د زړه زربان یې زورور شول، لویه چیغه یې تر خوله ووته " اړین "

له موټره ښکته شول، میوند ټینګ په غېږ کې ونيو، څه وشول، د همت په اړه یې څه وویل، ووايه ایمانو ووايه؟!

– هغه دوی وژلی، د همت پېښه کولو کې هم دوی لاس لري، هغه دوی وژلی ... او بیا یې د موټر ټایر ته یوه کلکه لغته ورکړه " اوووف خدایه، کوم امتحان نه و چې تا نه واخیست . "



بيا يي ميوند ته مخ ور واروه، په داسي حال چي غوښتل يي بيرته موټر ته وخپري وويل: "چيرته چي اېډيولوژي د ټوپک په خوله خبرې کوي؛ هلته به د برداشتونو تر منځ واټنونه پرېکړې کوي." ايمان کور ته له رسېدو سره سم له مريم سره مخامخ شو، مريم يي د حالت په ليدو سره پوښتنه وکړه "بناغليه! بايد پوه شم چي څه خبره ده او هو رښتيا ميوند؟"

— ميوند کور ته لار ...

— نو ستا دي حالت ته گوره، سترگي دي څنگه سرې شوي دي، لکه چي ژرلي دي وي.

ايمان همداسي غلي ناست و او د مېز په سر د همت ايښي عکس ته يي په ځير ځير سره کتل، مريم د ايمان مخي ته له چايو گېلاس ډک کړ، د تسلي په پار يي د ايمان لاس ونيو او وي ويل:

— پوهېرم، دا ډېره سخته ده، د خداي رضا بايد ومنو، دا به مو قسمت وي.

ايمان وويل:

— نه پوهېرو! مور رښتيا هم نه پوهېرو چي دا هرڅه زموږ نه، بلکي د حالاتو په لاسونو کي دي، اوس دا حالات راباندې دومره زورور شوي دي چي هرڅه وغواړي راسره کولای يي شي..

مريم ورغبرگه کړه:

— بايد په دي پوه شو چي مور په خپله د حالاتو زمه وار يوو، پخپله مو ځان د مردارو اوبو ډنډ ته غورځولې او په پاكي کي راته ځان



خيرن اڀسي ، ستا غوندي يوه ازاد او خودمختار انسان خان د مجبوري په ځنځيرونو تړلي، که څه هم بايد مجبور ووسو، خو لازمه نده چې خامخا بايد مجبور ووسو، ځکه مجبوري يې وروستي حد دی او تزدې وړاندې د خپلواکي سل زره نورې لارې لرو.

ايمان وويل:

— اوس هغه وخت نه دی چې څوک دې په پټو سترگو څه ومني، هر سړی په حقايقو پسې گرځي او همدغه د انسان کمال هم کېدلی سي چې د حقيقت تر موندلو پورې تر وروستي اندازې ولاړ سي. — ايمانه! دلته بيا برعکس هرڅه په پټو سترگو منل کېږي تر رښتيا ډېر درواغو ته اهميت ورکول کېږي او همدارنگه د رڼا لارويان او مشالونه مو د رڼايي په تور بناموي.

تر لږ څه چوپټيا وروسته مريم چوپټيا ماته کړه او ووي ويل: — په ډېر گډوډ حالت کې د عادت خلاف عمل پکار دی هغه دا چې يو تريخ شی بايد د خواږه په نوم ومني او خوند ترې واخلي. ايمان وويل "يو څوک دا خبره هم کوي چې ترخه تل خوندور او په حقيقت کې خواږه وي او هو دا کېدلی هم سي، مريم جان زه تل هغه څه خوښوم چې بدنام وي لکه شيطان او نور ټول هغه څه چې بد نوم يې گټلی وي."



ایمان په لومړي ځل یوې نجلۍ ته د "جان" لفظ کارولی و او دې خپله دې لفظ ته له متوجه کېدو سره لږ څه خجالت هم سو خو نظر انداز یې کړ او وې ویل:

— دا څومره موده کېږي چې خیرن یم او ځان مینځلو ته می زړه نه کېږي.

مریم وویل:

— پکار خو داسې ده چې هر وخت باید پاک او مقدس وگرځي.

ایمان وویل:

— مگر زه اوس تقریباً له داسې خیرنتوب سره عادت سوی یم او دا ځکه چې په ټوله شاوخوا کې می کوم داسې سپیڅلی ډنډ نسته چې ځان په کې غوپه کړم.

مریم وویل:

— د خیرنتوب هم خپل خوند وي او دا خوند هم یوازې او یوازې د ځینو په نصیب کې کېدلای سي.

ددوی مکالمې لا دوام درلود چې مریم ته زنگ راغی، فوراً یې ځواب ورکړ "هیله کوم مزاحمت مه کوه" او موبایل یې بند کړ.

ایمان وپوښتل، فکر کوم منین دې دی؟

— نه، هسې کوم څوک به وي، زه دا نشم زغملی چې یو پردی څوک راسره بی ځایه او بی له کوم دلیلې خبرې وکړي، دا زما

ایمان او غرور ته زیان رسوي او له همدې سره یې وخنډل...

ایمان وویل:





— د خپل درمان سره په جنگ کې همیشه ایمان ته څه ناڅه تاوان ضرور رسېږي خو په حقیقت کې د ایمان تازگی په همدې تاوان کې نغښتي ده.

مریم، مسکې شوه او وې ویل "ایمانو که خوښه دي وي یوڅه به وخورو، زه بیخي زیاته وړې سوې يم."

تر خورو وروسته ایمان د ځای څښلو ته "نه" وویل او خپلې خونې ته د مطالعې لپاره لاړ، مریم تمامه شپه په وینه تېره کړه، کله به یې د ریان، حوا، همت او کله به یې هم د ایمان د مهربانۍ په اړه فکرونه کول ...

سهار وختي کله چې ایمان د لمانځه او ورزش کولو لپاره پاڅید، وې لیدل چې مریم په څوکی کې ناسته ویده سوې ده، خواته یې ورغی، ډېر په زړه نازړه یې د هغې په اوره لاس ورکېښود، مریم یو ناڅاپه په ډار او ترس کې له خوب راښکاره شوه او ایمان ته یې په حیرانتیا سره کتل ...

ایمان پوښتنه وکړه:

— ته دلته؟ یانې ته دلته ویده شوې وي؟

مریم پټه خوله ناسته وه او لا یې هم ایمان ته حیران حیران کتل، ایمان بیا پوښتنه وکړه، مریم دا څه وینم؟ او پسی زیاته یې کړه، "ددې دا مطلب چې ته تر ډېره وینه پاتې شوې یې او دلته په ناسته ناسته ویده شوې یې ... هله نو پاڅه او آرام وکړه."

ساعت تر کتو وروسته یې ځان چمتو کړ او له کوره ووت.



ایمان تر ستری مشی وروسته داسی ستری غوندي کپناست او تر  
دېره په فکر کې دوب تللی و، چې د میوند په غږ سره رابیدار سو،  
هغه داسی په زوره ورته وویل:

– څه کوی آشنا په کومو سوچونو کې تللی یی؟

یو سوړ اسوبلی یی وکینن او ورته وې ویل:

– کله، کله انسان دومره ناهیلی سی چې هرڅه یی، ان تردې چې  
ژوند یی تر پام بد ورځي.

خواب یی ورکړ:

– زبردست، ملا په خپله څه نه کوی او نورو ته نصحت کوی، تر  
پرونه پورې دي مور ته د ناهیلی په وړاندې د مبارزې ویل او نن  
ځان ته کوره؟

– نه پوهېږم یار دا یوه اونۍ کېږي پرلپسې د ناهیلی په وړاندې د  
مبارزې تمرین کوم، خو یوه دومره باریکه نقطه مې په وړاندې  
وډرېږي، مبارزه څه چې نوم یی لا راڅخه هېر سی.

میوند په شونډو کې مسک سو او داسی په طنزیه انداز یی ورته  
ووېل، بچیش نه مې درته وېل دا وخت درباندي راځي بیا به دې  
ووینم

...  
ورغبرگه یی کره:

– دا سمه ده چې ماته ژوند کول ارزښت لري، نه دا چې ژوند تېر  
سی؛ خو ناهیلی بیا هغه څه ده چې ارزښت هم تر پښو لاندې کولای



سي.

- بڼه نو ته د څه په اړه فکر کوي؟

- تل به مې هڅه کوله چې نهيلي کسان وژغورم او هغوی بيا ژوند کولو ته وهڅوم ځکه زه پوهېدم دوی کولای سي د هغوی په توان او طاقت مې باور درلود، دوی وزرونه لرل يواځې دا به پاتې و چې الوت يې ورزده کړم، زه چې وزر نلرم الوت به څنگه وکړم؟  
ميوند وويل:

- يواځې او يواځې پر خپل خدای باندي باور ولره.

ايمان په پټه خوله ځان ته کېناست او د خپل ازلي بدبخته قسمت د بدلېدلو لپاره يې د لوی څښتن تعالی جله جلاله په دربار کې دعا وکړه.

ميوند په تکرار سره پوښتنه وکړه:

- ستا دا حالت، هيڅ د زغملو نه دی، داسې څه شوي دي اخبر؟

ايمان په خبرو راغی او وې ويل:

اشنا په رښتيا هم زه نه پوهېرم خو يو نوی درد راته پيدا سوی؛ په وجود کې مې لگيا دی اندامونه مې زبېښي، دا کټ مټ داسې وي لکه د کوم تللي چا يادگار چې درسره وي يا دې ته ورته کوم بل څه؟ خو زما لپاره تردې بل بڼه مثال په نظر نه راته.

او پسې زياته يې کړه "زه تری شوی يم او ته پوهېږي، تشنگي تر نشي سخته وي، ما خپله څو ډوله نشه تجربه کړې ده خو کوم خوند



چي په تشنگي کي وي هغه په نشه کي نسته، البته د مستي په اړه  
بي زه څه نسوم ويلي.

ميوند بيا پوښتنه وکړه، ايمانو دا ته څه وايه اوس؟  
- هيڅ!

لاکن نن د يوچا عاطفي حالت دومره متاثره کړم، نږدې و له سترگو  
مي ترخه او بنکه جلا سي، د شيطان رزيل دې کور ودان وي، په  
دې کي بي هم دوه رنگي ليدله ...

د چايو گيلاس بي په خوله پورته کړ "سور دي." ميوند بي له لاسه  
گيلاس واخيست او تازه چاي بي ورته واچوه.  
ايمان وويل:

- يو مست انسان چي څومره لوڅ او بربنډ وي، هغومره بي انداز  
خانگري او له خونده پک وي؛ زه اصلاً دا خبره کول غواړم چي  
مست او لوڅ انسانان بايد په سپين سترگتوب کي خامخا خپل حد  
ويپژني، مستي او بربنډي زما هم خوښيږي مگر په سپين سترگي  
خفه کېږم.

ميوند دفتر ته د تلو وويل او رخصت بي واخيست.

مريم د جامو بدلولو په حال کي وه چي ميوند را دننه شو، هغه وار  
له واره د هغي سپيني او لوڅي ملا، طلايي ويښتو او بيا بي په مخ  
شيشه کي چيرته چي مريم دخپلو اندامونو په تماشه ولاړه وه، دهغي  
د نامه غوتي ته په کتو کي غرق لاړ، خو وروسته تر جامو بدلولو



يې په مخامخ هينداره كې وليدل چې ميوند يې تر شا ولاړ دى، په حيرانۍ او وهمجنه لهجه كې يې د هغه نوم واخيست او وې ويل "ميوند، ميونده ته؟! " ميوند وخنډل او وې ويل "هو زه" او پسي زياته يې كړه " بنكلي بنكاري" مريم له شرمه تکه سره واوښته او داسې بد احساس يې وكړ، خو ميوند له چالاكۍ څخه په گټې اخيستني خپله پښه وبنويوله او ځان يې د مريم لور ته په غورځېدلو كې تمثيل كړ، هغې يې د نيولو هڅه وكړه، دوى لا همداسې سترگو په سترگو كې و، چې ايمان له لمانځه او ورزش وروسته كور ته راغى، ميوند د خجالتۍ احساس وكړ خو پرته له دې چې په همدې اړه څه ووايي ايمان ته يې وويل "سهار پخیر، ورځ مو نېكمرغه!" او تر لږ څه كېناستو وروسته يې رخصت واخيست او ولاړ.

ايمان نن ټوله ورځ د هغې صحنې په اړه فكر كاوه چې كور ته د راتگ په وخت كې يې ليدلې وه.

په همدې وخت كې مريم راغله او پوښتنه يې وكړه "فكر كوم نن لكه چې د كار لپاره چمتوالى نه نيسي؟"

ايمان د تلویزون په پرده د سهار د اوو بجو خبرونه كتل د تلویزون په پټۍ ليكلي و "امريكا څو ورځو كې له طالبانو سره جوړجاړى اعلانوي"

وياند خبرونه لوستل(( كابل كې په يو هوټل كې د واده په مراسمو بيگنۍ چاودنې كې د مرگ ژوبلې ارقام له ۲۰۰ واوښتلو))

خبريال راپور ورکاوه ؛



په دغه چاودنه کې ټول ملکي کسان په شهادت رسېدلي دي  
 په ياد خونړي بريد کې ۶۳ کسان شهيدان شوي دي او ۱۸۲ کسان  
 زخميان دي..  
 د قربانيانو له جملې څخه د يوې کورنۍ ۱۴ غړي شهيدان شوي  
 دي.

د پېښې يوه عيني شاهد خبرې کولې؛  
 په نڅا او خوشحالی بوخت وو چې ناڅاپه يو دروند غږ فضا تياره  
 کړه، هره خوا لوگي و او د هوټل په سالون کې شور ماشور شو.  
 حالت ډېر خراب و، بنځو لوڅې پېښې پر واټونو منډې وهلي او  
 چغې يې وهلي چې زموږ زامن چېرې دي؟ ځينو نارې وهلي چې  
 زما پلار څه شو؟ ما په خپل ژوند داسې حالت نه و ليدلی.  
 د تلویزون په پرده ځينې خونړي عکسونه وو، د ځينو پېښې او  
 چاودنې ته د نژدې خلکو سروونه پرې شوي وو. خلکو د ټپيانو په  
 لېږدولو کې له امنيتي ځواکونو سره مرسته کړه او ټپيان يې  
 روغتون ته لېږدول.

ايمان له يوه اه سره تلویزون بند کړ او تر يوه شېبه چوپتيا وروسته  
 د مريم سترگو ته په کتو کې وويل:  
 - لکه چې د ژوند يو بل پر او پيل کېدونکی دی او په څو ورځو کې  
 به يوځل بيا د غم او زغم ترمنځ د کشمکش بنکار يم، زه خپله نه  
 پوهېږم خو يو چا دا خبره کړې ده چې که غم درباندي راغی په





خلاص زړه يې ومنه، ځکه همدا غم دی چې څوک یوځای ته رسوي.

مریم وویل:

– ایمانو، د ځوانی توده هوا انسان تازه ساتي او دا وخت څوک دومره د ستونزو په اړه فکر نه کوي دا خبره زما په نظر بالکل درواغ ځکه ده چې د ځوانی هوا که څومره انسان تود ساتي همدومره يې په وجود او روح کې د نویو شیانو تخم پخوي. ایمان یو اوږد اسوبلی ویست او وې ویل: – هر نوی شی د اندېښني وړ دی.

مریم د خپلي حاضر جوابی څخه په استفادي سره وویل:

– خو باید پام مو دي ته وي چې څومره گټور تمامېدلی شي، نه دا چې فکر وکړئ څومره زیان به ولري.

ایمان چې تر ډېره يې خپله غصه کنترول نشوای کړی وې ویل:

– داسې له میوند سره دا مې هیڅ خوښ نه شول، نصحت جلا کیسه ده خو زما په رښتیا هم ستاسو دا کرښه، بده يې مه گڼه لاکن دلته دا ذکر کول پکار و ...

مریم ورغبرگه کړه " ولي یو څوک تل د نیم تش گیلان یادونه کوي خو په نیم ډک باندي سترگی پټوي، میوند ستا ملگری دی. " ایمان له ځایه پاڅېد او وې ویل "د گیلان نوم باید په ډېر احتیاط سره واخیستل شي ځکه دا د ماتېدو شی دی.



د میوند او مریم ترمنځ اړیکې ورځ په ورځ غځېدې او د همدې ټول څه هڅه یواځې او یواځې میوند کوله، کله به یې ورته میسجونه لېږل، کله کتابونه او کله به یې هم له مریم سره ناسته کړه او ورسره بېلا بېلې د ژوند کیسې یې شریکولې، مریم که څه هم نه غوښتل داسې کوم څه وشي خو په غیر مستقیم ډول د میوند له حرکتونو، کړنو او کتو متاثره ښکارېده او د هغه په اړه یې وخت ناوخته فکرونه او اندېښنې څرگندولې...

اوس د مریم هم زړه غوښتل چې نور تل تر تله د ایمان په کور کې پاتې شي، اوس خو به چې دندې ته هم د ایمان له کوره تله او راتله، نن ورځ یې له مور سره هم اړیکه ونیوله او هغې ته یې د خپلې خوشحالی کیسې وکړې.

خو د ایمان ورځ په گډوډو فکرونو او ستړې ذهن سره تېره شوه، کله چې ماښام کور ته راغی، پرته له دې چې څه وخورې یا د مریم سره وویني خپل اطاق ته لاړ او په ځای کې پرېوت، چې له یو څه شپې وروسته یې سترگې سره ورغلي او آرام خوب یووړ، په همدې وخت کې مریم هم د هغه اطاق ته راغله، کله چې یې ولیدل ایمان په آرام خوب کې دی بیرته ووته...

خو له وتو سره سم یې د ایمان چیغې واورېدې او بیرته راغبرگه شوه، وې لیدل چې هغه پخپل ځای کې وارخطا ناست دی او وجود یې خولې شوی و، پرته له دې چې مریم پوښتنه وکړي، ایمان وویل:



خوب وينم لاسونه مي غوخ شوي وي، په يوه كوڅه كې روان يم  
 چيغې او نارې وهم، هيڅوك مي غږ نه اوري، بالاخره يو څوك  
 راپسي غږ كړي:  
 \_ آخ ته دا وگوره ... هيڅ، هيڅ آخ څه درباندي شوي چې خان  
 دي داسې په وينو لړلي دي او نارې وهې ها؟  
 ومي ويل:

\_ زه هم نه پوهېږم ولي؟ خو كله چې راويښ شوم دواړه لاسونه  
 مي غوخ شوي وو، په كوڅه كې هيڅوك نشته چې د خان په اړه  
 ترې پوښتنه وكړم چې دا چا؟!  
 او يوازي همدا ته يې، فكر نه كوم چې ته دي هم زما له دي حالت  
 څخه خبر ووسي.

سړي يو دم په خندا شو او دومره يې وخنډل چې له پېرې خندا يې  
 ساه بنده، بنده شوه په همدې وخت كې يې راته وويل:

\_ دا بيخي بل وړ ده، يو سړي دي تردې حده خوب وړي وي چې  
 د لاسونو په غوڅېدلو نه وي خبر او بيا په خوب كې د خان په اړه  
 پوښتنه هم له خوب وړو څخه كوي، دا هيڅ امكان نلري چې يو  
 ويښ سړي دي د ويدو خلكو له خوب څخه خبر شي، تاسو ته پكار  
 ده چې يوازي او يوازي د خوبونو په محل كې واوسئ. دنيا د ويښو  
 خلكو ځاي دي او يوازي ويښ خلك كولاى شي د خان او حالت  
 په اړه له ما څخه پوښتنه وكړي.  
 ومي ويل ته څوك يې؟



راغبرگه يې كړه:

\_ د يو ويده قام ولسمشر، دا غږ دومره دروند و چې زه يې له خوبه راويښ كړم.

مريم چې هرڅومره ډاډ وركړ، خو هغه په همدې خبره ټينگار كاوه چې زه ويرېږم او يو څه غلط كېدونكي دي.

نن سهار چې ميوند راغلي نه و، ايمان پخپله ورسې زنگ وكړ او هغه يې كور ته راوباله، د كابل چاپ ورځ پاڼه يې وړ واخيسته

"ناټو او امريكايي چارواكي له څو مياشتو راهيسي د افغانستان وضعيت په ارزولو او په مې مياشت كې له دغه هېواده د بهرنيو ځواكونو د وتلو په مسئلې بوخت دي."

ورځپاڼې ټينگار كړي چې د افغانستان د جگړې د پاى ته رسولو په هدف تر ټولو غوره پريكړه دا ده چې د نړيوالو ځواكونو ماموريت بدلون ومومي.

خو د ليكوال په وينا، د افغانستان د تېرو دوو لسيزو لاسته راوړنو خونديتوب لپاره اړتيا ده چې ټول لوري مسوولانه تصميم ونيسي.

په ډېر كم وخت كې ميوند هم راوړسيد او ددوى ترمنځ د تل په څېر خوندوره مكالمه د سولې له خبرو را پيل شوه او د نن سهارنې خو د مريم د لاس پر اټو لا خوندوره كړې وه.

ايمان ورځپاڼې ته په اشاره وويل امريكا او طالبان د ترهگر او ترهگرۍ تعريف پر سر نه سره جوړيږي او دا ځكه مهم خبره ده



چې امریکا او طالبانو په اصولو کې موافقه کړې چې د افغانستان خاوره د

ترهگرو ډلو لخوا د امریکا او نورو لوېدیځو هېوادونو پر ضد نه کارول کېږي.

میوند په داسې حال کې چې خوله یې ډکه وه، د مریم مننه وکړه او وې ویل "ډېر یو ښه خوند یې دی." او پسي زیاته یې کړه: یوازې د جگړې پای ته رسېدل بس نه دي بلکې اړتیا ده چې هر ډول سوله باید پراخه وي او د افغانستان په راتلونکې کې باید د ټولو حقونه خوندي شي په تېره مېرمنې چې د طالبان د واکمنۍ پرمهال ډیرې زورېدلې دي.

ایمان د موضوع بدلیدلو هڅه وکړه او وې ویل "میوند جانه" پروڼ مې تازه ځان مینځلی او د خپل زړه خبرو ته غوږ نیولی و چې د خپل خام عقل غلبه راباندې راغله او زه یې له یو داسې چا سره خبرو کولو ته مجبور کړم چې هیڅ اړتیا مې نه وه.

او پسي زیاته یې کړه؛ قدرت د قسمت په ټاکلو کې زبردست کار کړی، هرچاته یې نصب او غضب دواړه برابر ورکړي دي؛ کېدای سي پام مو وي چې مور تل له ښېگړو مخکې د هغه په بدگرو فکر کوو او همدا وجه ده چې د نیکمرغۍ پر ځای له بدمرغۍ سره مخ کېږو.



میوند ور غیرگه کره:

— نصب که څه هم د خپل په مانا کارول کېږي لاکن زه بیا له دې مانا سره جوړ نه یم په دې اړه باید له سره فکر وشي. ایمان داسې یو خوندور احساس وکړ او د میوند خبره یې تکرار کړه "هو، هو باید په دې اړه له سره فکر وشي." ایمان دا هڅه کوله چې د میوند بښېگنې رایادې کړي او د مریم لپاره تمثیلي خدا او احساسات څرگند کړي. میوند د ناوخته کېدو وویل او اجازه یې واخیسته. د میوند له تلو سره سم، مریم د ایمان خواته راغله او د هغه مننه یې وکړه خو ایمان په خپل ځانگړي انداز کې خدا وکړه او وې ویل:

— او نن بیا د یو داسې ناولي فکر په احاطه کې راگېر وم چې را ولاړېدم په ذهن کې مې د خدای په امانی الفاظ هم ککړ شوي وو او د دې برکت دا دی، چې زه باید همدا اوس هدېرې ته لاړ شم او په اهل قبور و سلام ووايم. مریم وویل "ایمانو که ته داسې فکر کوي چې هغه غلط دی، نو له کوره یې منع کړه." ایمان هیڅ هم نه وویل او له کوره ووت، خو د موبایل پاتې کېدو ته

بیرته راوگرځید، چې مریم ورباندې غږ کړ "زه هم درسره ځم."



مريم او ايمان يو خای موټر کي د ښار په واټونو گرځېدل او د جمعي ورځ له رخصتي يې خوند اخيست، چي له لاري بندي سره مخ شول او د زيات رش له امله يې دا هرڅه په بي خوندي بدل شول، مريم د ايمان سترگو ته په کتو کي فکر وړي وه او موسيقي يې اورېده، چي د موبایل په زنگ يې پام بدل شو، مريم ته زنگ و، خواب يې کړ او وروسته له خبرو کولو يې ايمان ته مخ ور وړاوه، ملگري مي وه او نن شپه يې واده ته بللي يوو، ته او ميوند هم بايد راسره لار شئ ...

په همدې وخت کي يو چا د شا لخوا پرلپسي هارن واهه کله چي پام يې شو د لاري خلاصېدو ډېر وخت شوی و، خو ايمان لا هم په لاره کي ولاړ و، يو تن د موټر شيشي ته راغی او ايمان ته يې په ښکښلو پيل وکړ.

ايمان ښيښه بنده کړه او پرته له څه ويلو يې حرکت وکړ، تر يو څه تگ وروسته يې وويل " مريم په رښتيا هم دا هرڅه ډېر بد خونده دي او ډېر بدرنگ خان مي د ژوند د ښار په کوڅو واټونو کي روان کړی، کوڅه ډب سپي هره خوا خوله اچوي.

مريم ورغبرگه کړه، ملامت وي بايد پام دي واي ...  
 — کله، کله مي پر خان باندي شک سي هسي نه رښتيا دومره چټل سوی يم چي د مردار بدن بوی مي يو څوک په تکليف کړي.  
 مريم وويل، هيله کوم داسي خبري تاسره نه ښايي.





- مريم له خانه مي د انسانيت تمه پخوا ختلي ده لاکن يو څه چې زما ډېر اميد ورته کېږي، هغه سپي دي چې لا تر اوسه د بادار په ځنځير تړلي او له کوڅه ډب هغو سره د ګرځېدو نه دي. مګر ته ولي داسې خبرې کوي؟ مريم له غصې تکه سره واوښته. ايمان وويل:

- زما مي له خپل بدرنگ خان څخه هيڅ کرکه نه کېږي او همدا وجه ده چې د زماني له توپيري چلند سره کومه ستونزه نلرم، که څه هم زماني د ښه رنگي لاس نيولي؛ څه موده وړاندې مي زما په څېر له يو بدرنگ چا څخه د زماني د ساعت تېرۍ په اړه وپوښتل، ځواب يې دا و چې په اتن کې فاتحه وايو. ايمان او مريم تر مازديګره پورې همداسې د ښار په واټونو، پارک، د لوبو ميدانونو، هوټل او بالاخره کورته راستانه شول، که څه هم ډېر ستړي شوي ول،

بيا يې هم واده ته د تلو تياري ونيو، ميوند يې له خانه سره واخيست او روان شول...

مريم د يوې ښې نڅاګرې په توګه نڅاه وکړه او په همدې وخت کې يې ايمان تر لاس ونيو له خان سره يې راولاړ کړ، دا لومړی ځل و چې ايمان د بالي نڅاه کوله، که څه هم ايمان ورسره نابنده و، مګر د يوې ښکلې جوړې په توګه د ټولو د پام وړ وګرځېدل.



وروسته له واده کله چې درې واړه د کور پر لور روان وو، میوند د دوی دواړو د نڅاه بیخي زیاته ستاینه وکړه او وې ویل " دا لومړی ځل و چې ما داسې یوه نڅاه ولیده، بیخي مو حیران کړم، دا یواځې زما لپاره نه بلکې په هوټل کې د ناستو کسانو لپاره فوق العاده وه، زه بیخي ډېرو ودونو او محفلونو ته تللی يم خو دا می لومړی ځل و ... "

په همدې وخت کې ایمان هم د مریم د فوق العاده نڅاه ستاینه وکړه او پوښتنه یې وکړه:

– مریم!

ایا پوهېدلای شم چې تاسو دا نڅاه چیرته زده کړې ؟  
هغې ځواب ورکړ " له ډېره وخته ورسره مینه لرم او هو دا می له خپلې یوې بهرنۍ استاذې زده کړې وه. "  
ماته بیخي په زړه پورې وه ... میوند یې بیا هم ستاینه وکړه.

ایمان د ناوخته کېدو یادونه وکړه، میوند یې تر خپل کور پورې ورساوه، په لاره کې یې د مریم د چوپټیا ماتېدو لپاره وویل:

– مریم!

یو بل څه ته مو چې باید پام وي هغه دا چې انسان په قدرت کې د یو لوی قدرت څښتن دی، لاکن وخت یې له بخت سره جگړې ته نه پرېږدي.

مریم بیا هم خپله حاضر ځوابي څرگنده کړه:



— ځکه وخت پوهېږي که انسان له خپل بخت سره په جنگ اخته سي د وخت ارزښت کمېږي، ارزښت تر لور نه لور قيمت نه هم مهم دی.

ایمان په داسې یو ارامه لهجه خبرې پیل کړي:

— مريم زما ذهن په یو داسې ځنځير تړل سوی چې هغه د وخت تابع دی او تل دا هڅه کوي چې له وخت سره سم بند او خلاص شي.

مريم ورغبرگه کړه "خو زه همېشه دا غواړم چې وخت په حقيقت کې هيڅ ارزښت نلري، بلکې ارزښت هغه څه لري چې تر وخت مخکې ترسره شي."

— يانې څه؟ ایمان پوښتنه وکړه.

— يانې نن بايد د سبا لپاره يو څه وکړای سو ترڅو سبا يې په منظم ډول راته گټور تمام سي او له همغه څخه په استفادې يوه بل راتلونکي ته چمتو واوسو؛ مور بايد

له ژوند سره په ځنگ کې مزل وکړو، دا ځکه چې ژوند يو ارزښت دی او د ژوند ارزښت په نن کې د سبا لپاره دی. کور ته له رسېدو سره مريم د زعفرانو چای آماده کړ، ایمان "مننه" وکړه او بيا يې د مريم په سترگو کې خپل نظر څښ کړ ...



مريم په مينه ناک انداز سره د هغه په سترگو کې خان وليد. ايمان يو ځل بيا "مننه" وکړه او مريم ته يې وويل "کېدای شي ستا به خوبنه نه شي، خو بيا هم غواړم يوڅه درته ووايم."

د مريم تلوسه شوه، په مېز د چايو له کېلاس سره لاس ولگيد او پرځمکه ولوېد ...

هغې لا کېلاس نه و راپورته کړی، چې يوڅه ته يې پام شو، هغه دا چې ايمان يې لاس نيولی و او په خپل زورور لاس سره يې د هغې نرم لاس ټينگاو.

مريم غلې وه او ايمان يې د بنو موسيقي ته غوږ و، د ايمان په زړه کې يوه څړيکه وه او هغه يې د څرگندولو هڅه کړه خو د "هو" او "نه" په منځ کې راگير ايمان، نه شوای کولای داسې يوڅه ووايي، چې د مريم احساساتو ته سپکاوی وشي يا کوم بل څه ...

ايمان يې لاس نور هم ټينگ کړ او د هغې سترگو ته په کتو سره يې وويل "مريم! زه مټين سوی يم،

د ژوند په ټولو هغو بې خونده شيانو چې د دې سيمي خلکو ته ارزښت نلري، شيطان که څه هم له خدايي درباره شړل سوی زما خوبښېري او هو بيخي زيات."

په همدې وخت کې يې د ذهن کړکې ته شيطان ودرېد او په ډېر احترام سره يې ددنه راتلو اجازه وغوښته.



مريم هغه خپلي کوتي ته وباله او وي ويل "بايد ويده شي ناوخته ده"

ايمان پخپل خای کي را ولاړ شو او د مريم په سترگو کي ډوب تللی و، د ذهن شيطان يي بي له دي چي ايمان پوښتنه وکړي، ورته وويل ما خو به پېژني چي شيطان يم؟ ايمان "هو" وويل .

هغه زياته کره ستا غوندي شيطان پرست خلک زما خوښېږي او زه ورته ډېر احترام لرم، دا حکه چي دوی دوزخ حقيقي جنت گني او دا حقيقت هم دی.

مريم يي د خان خواته را نږدي کره، کت مې په هوټل کي د نڅاه په څېر، مريم تاو را تاو شوه، ايمان لا هم د شيطان خبرو ته غوږ و، هغه په لوړ اواز خبرې کولي "دوزخ يو واقعيت دی چي انکار ترې نشي کېدی او د دوزخ په وړاندي انسان دومره کمزوری دی چي زما غوندي يو معمولي شيطان يي هم دي لور ته راکاږلی شي که څه هم خبر دی چي دوزخ د سرو لمبو کور

دی، او دده په بدن کي چي کومي حقيقي گرمي ده هغه هم د دوزخ له اوره ده."

ايمان خپلي شوندي د مريم په سرو اننگو کېښودې، شيطان لا هم د هغه ذهن اشغال کړی و، هغه د ايمان غوږ ته خوله ورنږدي کره او په ورو غږ يي وويل " لکه څرنگه چي ته همدا د يو خونډور



سکس په تمه يي ، داسې سکس چې ستا د وجود ټوله گرمي ختمه سي " ايمان د مريم په ټول وجود راخوړ شو او له دې سره سم شيطان عليه لعنت په غېږه کې ټينگ کړ او په څو دقيقو کې هغه يو تود سړی د خپل خيرون خان په سپينو جامو کې د تاوده حُسن په سره غېږه کې پروت و .

دا په بي ساري ډول زړه وړونکې ډالۍ وه چې ماته مي خپل رب راپيرزو کړه؛ زه نه پوهېږم او هو په رښتيا سره چې نه پوهېږم، دداسې يوې پرتمينې ډالۍ لپاره به د خپل خدای شکر څنگه ادا کړم (؟) دا ماته ډېره په زړه پورې ده، تل له داسې څه سره مخ کېږم چې په اړه يې يا نه پوهېږم او يا هم ډېر کم پوهېږم، نړۍ له همداسې حيرانوونکو شيانو ډکه ده او بايد داسې وي چې لا تر اوسه د هغه چا د عطرو د بوی له امله ژوند کوو چې دا نړۍ يې پيدا کړې ده، ممکن که د

هغه د حُسن يوه برخه خوشبويي تر مور نه وای رارسېدلې ژوند کول به ډېر سخت و .

ايمان په خپل ځانگړي انداز کې خبرې کولې او د ميوند مخي ته يې د چايو گېلاس ډک کړ، په همدې وخت کې مريم هم راغله او



له میوند یې د سترگو په اشارې سترې مشې وکره، درې واړه د سبا نارې لپاره په مېز ناست وو.

ایمان په داسې حال کې چې ژر ژر یې له تودې پیالې غړپونه کول خبرې کولې " زړه مې غواړي ووايم چې زما رب ماته داسې یوه ډالۍ راکړې ده چې په لیدو به یې تاسو حیران څه چې بې سده شئ، ځکه نه غواړم تاسو هغه وویښئ او که تاسو په رښتیا سره غواړئ هغه وویښئ نو د خپل روح په اړه فکر وکړئ، زه د خپلې روح لیدلو ته په تمه یم، خو زه نه پوهېږم چې هغه به له گناهونو پاکه وي، روح مې زما تر خیرن وجود ډېره پاکه وه، خو کله چې وتله خامخا به وي خیرنه."

میوند د تلو وویل د تلو په وخت کې یې ورځپانې ته پام شول بیرته د یوې شېبې لپاره کښاست او د ورځپانې په لوستلو یې پیل وکړ؛ سرمقاله وه "افغانستان د بیان ازادۍ په ډلبندۍ کې د سیمې له ټولو هېوادونو بر خای لري. افغانستان کې

مذهبي زغم او د خپلواکو رسنیو فعالیت هم بې ساری دی". ورځپانې په یو بل خبر کې د افغان ولسمشر له خولې لیکلي و "دا د ستاینې وړ پرمختګ دی او زه خوښ یم چې د سولې په هکله تر اوسه زموږ له اصولي دریځه د گټورو پایلو راوتل پیل شوي دي. زموږ لومړنی هدف دا دی چې بې معنا وینه تویېدنه پای ته ورسېږي."





ایمان میوند ته دناوختی وویل او پسي زیاته یې کره؛  
افغانستان کې د سولې لپاره مناسب چاپیریال تراوسه سم نه دی  
برابر شوی. د سولې خبرې که په مسکو او یا هم په اماراتو کې  
کیري تر ډېره پکې د بهرنیانو گټې لومړیتوب لري او تبلیغاتي بڼه  
لري.

میوند هم د ایمانو د خبرې تائید کړي؛  
هو یاره په افغان حکومت کې دننه هم ځینې کړی له دې کبله سولې  
ته زړه نه بڼه کوي چې خپلې گټې په خطر کې ویني.  
ایمان خان چمتو کړ او په تلو تلو کې یې وویل لنډه دا چې د افغان  
سولې پر وړاندې خنډونه بنایي ډېر وي، خو زما په اند د بهرنیو  
هېوادونو لاسوهنې او د دوی خپلمنځي اړیکې تر ټولو حساسه  
موضوع او د سولې په لار کې لوی خنډ دی.

که دا هېوادونه د خپلو گټو ترڅنګ د افغانستان دایمي ثبات او سوله  
هم مهم وبولي نو بیا بنایي روان کړکېچ پای ته ورسېږي.

ایمان نن ټوله ورځ په دفتر کې ډېره بڼه تېره کړه، ورځ یې بیخي  
مسته تېره وه، ایمان لا په کمپیوټر کې بوخت و، چې میوند راغی  
او هغه ته یې وویل "هله نو چې وخت پوره دی باید لار شو" ایمان  
خپل کمپیوټر بند کړ او د کور پر لور یې حرکت وکړ.  
میوند یو ستړی اسوېلی وکړ او وې وویل:



ایمانو! ددی بنار مازدیگر په دی هم بدرنگه دی چې د لمر لوپدو  
 څرک پکښې نه لیدل کېږي، دلته عمر ډېر په منډه دی، لمرخاته او  
 لمر لوپدو ته دی ور پام نه وي، اونی تېره سي.  
 ایمان د هغه خبره په خوله کې ور وچه کړه او وي ویل:  
 په تېر محفل کې یوې ډمې، هنر او حسن یوځای خرڅول زما یې  
 تر ډېره په سپین گربوان کې سترگې وي، چې راووتم یوه تنی مې  
 نه وه، یاد مې نه ده خو شکېدلي ضرور ده.

میوند ور غبرگه کړه:

زه نه پوهېږم چې ته د کوم محفل په اړه خبرې کوي؛  
 مگر زما په لاس کې د تسبو یو بند دی چې د مینې په قسم غوټه  
 سوی، له یو چا سره د مینې په بنیاد موجوده اړیکه یو پاک زړه  
 هیڅکله دی ته نه پرېږدي چې داغ ورباندې ولگېږي.

ایمان وویل:

- یانې له دې دا هم مالومه سوه چې شیطان د مینې په مقابل کې یو  
 کمزوری ذات دی.

او پسي زیاته یې کړه " تېر مست ماښام دا ثابتته کړه چې هر رنگ  
 په ښکلا کې یو مهم رول لري، هرڅه باید داسې لوڅ کرل شي چې  
 اصلي رنگ یې راڅرگند شي، خوند په برېښو اجناسو کې دی، که  
 څه هم هغه د یوې خبرني پېغلي بدن وي."

میوند وویل:



- همداسي د تور بنار انارکلی او هیره مندی مصنوعي حُسن يو جلا خوند لري، ترخي شېبې خو بايد په ترخو اوبو ووينځل سي. ايمان په کرس کرس وخنډل او وي ويل "ياني کابل او تور بنار سره پرتله کېدای شي؟" ميوند خُواب ورکړ:

— د ورځ او شپې توپير په دې کېنې دی چې شپه توره او ورځ روڼه ده، لکه څرنگه چې شپه په هر بربنډ چا پرده غوروي، دغه رنگه ورځ بيا ددې برعکس ده. ايمان وويل:

- ځکه هم زما او د توري شپې ترمنځ چې کوم پټ تعلق دی، هغه که د گناه له اړخه دی او که د ثواب په برخه کې يو سپېڅلی حقيقت په ځان کېنې نغاړي، اوس نو سوال دادی چې زما غونډې شيطان پرست انسانان به د خدای مخ ته په کومه سترگو ورځي (؟) "داسې يو د نه زغملو حالت پرما بيخي نه دی راغلی، د حُسن په سودا کې زه هميشه تاواني کېږم او دا د هغه مصنوعي بنايست کمال دی چې د شيطان عليه لعنت رنگ پکېنې وي." ميوند په زوروره لهجه خبرې کولې او زياته يې کره "د اسلام اباد بنار کې، چې زما ډېر پام يې ځانته کړ، هغه د خدای په لوی کور کې نيمې بربنډې پېغلي وي، چې په اورو يې اوږده تور او ژېړبخون وپېنتان پراته وو.



د ميوند په لهجه كې شرارت پروت و، ايمان ورغبرگه كړه "ياني ته د يو وخت د تور او رنگين بناړ باشنده هم وي. ميوند خواب وركړ:

- البته دا بيا بېله كيسه ده چې د هغې بلي دنيا حوري به نيمه بربنډې وي او كه ټولې (؟) ايمان په داسې حال كې چې د سرک، سور شوي خراغ ته يې موټر ودراره، وي ويل:

- دا يو غير عادي حالت دی داسې يو حالت چې زه يې نا ارامه كړی يم، ډارېزم، رېښتيا هم ډېر ډارېزم، لكه چې زما د گناه او ثواب حساب و كتاب رانږدې سوی وي او پرما باندي د سور دوزخ يا جنت زېری كېږي. ميوند خواب وركړ:

- زه له دوزخ څخه وېره او د جنت له ژوند سره چندان علاقه نلرم؛ دا ځكه چې زما ډېر سخت ژوند خوښېږي او نه هم ډېر آسان، لكه همدا اوس چې په مور (انسان) د ټكنالوژۍ يرغل را روان دی او دی به د خپل ځان تابع گرځوي، انسان غواړي چې خوراك يې په خوله كې وركړل سي (؟) دا زما تبه بيخي نه مني چې تر حد زيات ماشيني ژوند وكړم، اصلي خوند بايد له منځه لاړ نشي دا ځكه چې زه د اصلي او طبعي "خوند" طابع يم.

بيا هم بايد وويل سي چې د تور بناړ تورمانام بيخي بدخونده دی او زما تر سترگو، سترگو يوازي سپين په واورو كې پټ د كابل



انخور دی؛ که څه هم د تور ښار په کوڅو کې نازکه موسیقي،  
 ښایسته لباسونه، په بالکنونو کې ولاړې نجونې، او دلالان ...  
 میوند هغه ته له موبایل یو انخور ښکاره کړ " دلته هره نیمه شپه  
 د مصنوعي حُسن بازار په تنگو کوڅو کې سوربخن څراغونه د  
 لیوني عشق د زندی کېدو گواهي ورکوي."  
 - د "ریډ لائټ" یوه نڅاگره ترهغو پورې خپل اصلي هنر  
 څرگندولای نشي ترڅو ټوله بر بنډه وناڅي.  
 میوند ځواب ورکړ:

- ددې ځای هره نڅاگره همدا یوه خبره کوي چې درید لایټ ته  
 ورته ځایونو کې د جنسي استفادې سره مخامخ کیدو خطر شته خو  
 بیا هم ورته د منلو وړ ده، ځکه اوس په دې پوهیږي چې بالاخره  
 به پر دې هم، د هغې د مور په شان چې په همدې ځای کې نڅا  
 کونکي وه، د جسم خرڅونکي ټاپه ولگول شي؛ نو په همدې اساس  
 تر دې لا هم نورې ښې مستې شپې انتظار باسي ...

ایمان د موټر ښیښه ښکته کړه او وي ویل " میونده د کابل ښار او  
 بازارونه په خپل ځان کې یو ډول مست بوی لري. د دې ښار  
 ماښامونه یوازې پدې ارزي چې تل په یوه مسته گناه کې تېر کړل  
 سي، ځکه انسان طبعاً گناه ته جوړ دی او هرڅومره چې کولای  
 شي، گناه دې وکړي."  
 او پسي زیاته یې کړه:



د ډمي دنيا مکار اوسيدونکي د پروني بربندي شپي سندرې په ډېر زور سره زمزمه کوي او په دې فخر کوي چې څرنگه يې مقدسه د حيا لوپته د لعين شيطان له ارادې سره سمه په مردارو اوبو کې وينځلي ده، مور به نن خامخا دا سندرې د نڅا په محفلونو کې په وياړ سره غږوو، ځکه مور هم د وخت تابع گرځېدلي يوو او دا هرڅه په ډېري سپين سترگي سره د افتخار وړ گڼو. اوس پوښتنه داده چې د پښتون حسن حيا څرنگه په مردارو اوبو ډوبېدلی شي؟

هيڅوک له بربندو اندامونو څخه سترگي نشي پټولی او خوبېږي مو چې رڼې ورځې په داسې شپو بدلي کړو چې د هوس تشنگي مو له منځه يوسي، مگر په واقعي حقيقت تل خپلي بيټا سترگي رڼدي ساتو.

ماته دا ډېره په زړه پوري پېښه ده چې نن ورځ جوهر للام ته ايښودل کېږي او هيڅوک د هغه له اصلي قيمت څخه باخبر نه دي. له همدې سره سم دوی د کور په دروازه کې وو، ميوند او ايمان کور ته راوړسېدل.

د کور مخې ته امنيتي ځواکونه او د خلکو گڼه گڼه وه "مريم خان ويشتی او هغه يې همدا اوس روغتون ته انتقال کړه" يو کس د ميوند په ځواب کې وويل.

ايمان د همدې خبرې له اورېدو سره له موټر بڼکته شو او غوغا يې جوړه کړه، يو تن عسکر را مخکې شو او هغه يې سمبال کړ،



شېبه وروسته ایمان او میوند یواځې دومره وتوانېدل چې تر جنازې لاندې یې څو قدمه ولاړ سي، اوږې یې سپکې شوي او له یوې کندی څخه خاورې او دورې باد سوې او په څو ساعتونو کې د مریم جسد له یوه لمن ارمانونو سره خاورو ته وسپارل شو.

په تلویزون کې خبر و " په قطر کې د طالبانو د سیاسي دفتر ویاند سهیل شاهین وايي، له امریکا سره مذاکراتو کې موافقې ته نژدې شوي دي "

خو ایمان په سوچونو کې ډوب تللی ناست و میوند د چوپتیا ماتولو په موخه دهغه په اوږه لاس ورکېنود او ورته یې وویل "څه کیسه ده چې داسې له ځان سره لگیا یې او خبرې کوي؟ "

- د وطن زگېروي اورم، په وجود کې یې څرېکې احساسوم، هرڅه شېبه په شېبه بدلېدونکي دي، هیڅوک د کیسې په مفهوم نه پوهېږي، یوه وحشي وېره خاموشه چیغې وهي.

ژوند خفه دی، وطن خفه دی لنډه دا چې هرڅه خفه دي. ایمان له یو سخت حالت سره مخ و، هغه "مثالث" چې د همت تر مړینې وروسته د مریم په راتلو سره تکمیل بنکاریده یوځل بیا نیمگړی شوی و.

میوند ته یې مخ ور واړوه او ورته یې وویل:





- زما گرانه هیڅوک د خپلي پلرني هديرې مستحق نه دی او هیڅکله باید دا تمه موجوده نه وي چې څلور اندامه بدن يې خوشبويه او په پاکه توبه کې ونغښتل شي. زه د خپلي ذاتي کيني له امله نشم کولای اکتسابي کرنې د فطرت برخه وگرځوم، زه د انسان په توگه بهتر يم مگر زما حرکات د حقارت وړ دي.

يو ناولی صورت څرنگه خدای پخپله مقدسه خاوره کې داسې په اسانۍ سره ځایولی شي، چې نوموړی د بي حده عذاب مستحق وي. هو! پخپل ځان فخر پکار دی، باید وویارو چې ظاهراً تر باطن ډېر ښکلي یوو او ټول هغه څه چې په واقعي توگه زمونږ د بدرنگۍ سبب گرځي تر جامو لاندې پټ ساتلی سو.

زمونږ روح هیڅکله له اسلافو سره د ملاقات وړ نه ده، ښه ده چې بي وطنه، هم بي کفنه د اروا له شرمندگۍ وژغورل شو. بیا يې میوند ته د کور کلیاني ونیوي، دا واخله ددې کور کلیاني ...، زه غواړم د یوڅه وخت لپاره چیرته لاړ شم او هو هیڅکله زما په اړه پوښتنه مه کوه، که چیرته اړتیا دي نه وه، ته کولای شي دا کور خپل مالک ته وسپاري او پرته له دې چې نور څه ووايي خپلي جامي يې ورتولي کړي او د نامعلوم سفر په لور يې له میوند څخه رخصت واخيست.



## پای

د کتاب نوم : مثلث ناول (Triangle)  
لیکوال: مقتصد ستړی  
ژبه : پښتو

"مثلث" د ژوند، مرګ، او تقدیر تر منځ د نازکو کرښو او شخړو یوه ژوره کیسه ده، چې د لوستونکي فکر ته نوې پوښتنې وړاندې کوي.

د پښتو PDF کتابونو اډاره مور د سره وڅاری!  
ټیلګرام چینل لینک:  
<https://t.me/AryanPashtoLibrary>  
واتس‌اپ نمبر:  
00971501455350  
فیسبوک پاڼه:  
آریان پښتو کتابتون



د پښتو PDF کتابونو لپاره مور درسره وڅاری!

تیلگرام چینل لینک:

<https://t.me/AryanPashtoLibrary>

واټس‌اپ نمبر:

00971501455350

فیسبوک پاڼه:

آریان پښتو کتابتون



نه کابل د وینو حمام دی نه خو کابل کنهگار دی...  
کابل کنهگارو او ناولو هوسونو ترو د وینو په ډنډ ارولی او «دریا کابل» له  
انسانیت سوزه ظلمونو وشرمیدو پر اوچېدو سو خو یو «ناهید» یا  
فرخنده " خپلي ویني ور نذرانه کړي...  
د کابل قاتلان د کابل په وینو پایي، د کابل په خونریزیو خپل ماښامونه  
رنگینوي او په خرمستیو کي د حوا لوني برېندي نڅوي د «سباوون» د حق  
او صداقت چیغې پکي زندی کوي...  
د ژوند حق او ټولنیز انصاف لپاره پورته کېدونکی د هري خور، د هري لور  
رغ د «محرم» انجام ته رسول یې یوازنی وحشي هدف دی...  
کابل کي قلم سته خو د قلم لپاره د رنگ پر ځای وینه پکي کارېږي د نوي  
او باسواد کهول وینه...  
مقتصد رښتیا هم د زره په وینو قلم ډوب کړی او دا شهکار یې تخلیق  
کړی دی...

په درنښت  
عصمت‌الله زهیر



+92 (0) 315-8859085

081 266 4251

kafeelqurban@gmail.com

النورد کتابونو مارکیټ، ۵ نمبر دوکان،  
گوالمنډي چوک ته نږدې، کاسي روډ کوټه